

अग्रवाल युवा सभा ने कांके रोड के सिद्धो कान्हू पार्क के पास लगाया स्थायी प्याऊ

नवीन मेल संवाददाता। रांची राजधानी रांची के कांके रोड स्थित सिद्धो-कान्हू पार्क के दुर्गा मंदिर के पास शुक्रवार को अग्रवाल युवा सभा, रांची ने अग्रसेन धारा के अंतर्गत एक स्थायी प्याऊ (वाटर कूलर) लगवाया। इसे अक्षय तृतीया के मौके पर लगाया गया है। यह स्थायी प्याऊ मदनलाल अग्रवाल, स्वायत्ती देवी अग्रवाल एवं मनोज अग्रवाल (कोलकाता निवासी) की पुण्यस्मृति में उनके परिवार द्वारा लगाया गया है। यह जानकारी देते हुए संस्था के प्रवक्ता सन्नी टिबडेवाल एवं अमित बजाज ने कहा, अग्रवंशीयों में जल दान महान धर्म है। साथ ही, अपने सनातन धर्म में अनादि काल से जल दान



(प्याऊ) सेवा को सर्वोपरि कहा गया है। हमारे अग्रवाल समाज के अग्रज युगपुरुष महाराजा अग्रसेन जी ने जल दान (प्याऊ) सेवा के लिए दिल्ली में महाराजा अग्रसेन की बावड़ी की स्थापना की थी। कहा कि अग्रसेन धारा प्रभारी अग्र मयूर पोद्दार, अग्र मोहित अग्रवाल, अग्र निशान अग्रवाल ने प्याऊ के संचालन व देखरेख का प्रभार ग्रहण किया है। मौके पर

संस्था के अध्यक्ष सौरव बजाज, सचिव रौनक झुनझुनवाला, कोषाध्यक्ष दीपक गोयंका, रोहित सरावगी, विशाल पाड़िया, आशीष अग्रवाल, हर्ष जालान, मोहित अग्रवाल, विवेक लोहिया, आलोक बजाज, यश सुरेखा, गौरव मुरारका, स्पर्श चौधरी, विकास गोयल, तरुण सराफ, अनंशा सरावगी, किशन गोयल, श्रेय जालान आदि उपस्थित थे।

नर्सिंग आज के दौर का महत्वपूर्ण पेशा है : डॉ राजकुमार

रांची। रिम्स नर्सिंग कॉलेज में नर्सिंग सप्ताह मनाया जा रहा है। इसके तहत शुक्रवार को नर्सिंग की छात्रों के लिए बुनियादी जीवन समर्थन पर मजबूत कौशल विकास की थीम पर हैंड्स ऑन ट्रेनिंग का आयोजन किया गया। रिम्स निदेशक प्रो (डॉ) राजकुमार ने कार्यक्रम को संबोधित करते हुए कहा कि एक समय था जब नर्सिंग को निम्न स्तर के पेशे के रूप में देखा जाता था, लेकिन समय के साथ इसमें बदलाव हुआ है। अब लोग नर्सिंग के महत्व को समझने लगे हैं। सुपरस्पेशिएलिटी प्रशिक्षण के साथ नर्सिंग स्टाफ की आवश्यकता सुपरस्पेशिएलिटी के कुशल संचालन और सर्जरी में बढ़ी है। उन्होंने कहा कि आज के इस युग में नर्सिंग को एक महत्वपूर्ण पेशे के रूप में विशेषज्ञों के साथ-साथ समाज द्वारा भी देखा जाता है, बशर्ते नर्सिंग का अभ्यास नैतिक तरीके से किया जाए। प्रो राजकुमार ने वहां उपस्थित नर्सिंग के विद्यार्थियों को बुनियादी कि नर्सिंग दुनिया भर की बीमार आबादी की सेवा करने वाला पेशा है।


रांची के दशम फॉल में डूबे पटना के एमआर की तलाश कर रही एनडीआरएफ की टीम

रांची। राजधानी रांची के दशम फॉल में गुरुवार की शाम नहाने के दौरान पटना का रहने वाला एक एमआर डूब गया। एनडीआरएफ की टीम और स्थानीय गोताखोर उसकी तलाश कर रहे हैं, लेकिन अबतक सफलता नहीं मिली है। बताया गया है कि मेडिकल कंपनी में काम करने वाला एमआर विनीत कुमार पटना का रहने वाला था। वह दो दोस्तों और ड्राइवर के साथ काम के सिलसिले में जमशेदपुर आया हुआ था। वहां काम पूरा होने के बाद उन लोगों ने दशम फॉल झूमने का मन बनाया। स्थानीय लोगों ने बताया कि एक कार में चार युवक गुरुवार की शाम दशम फॉल पहुंचे थे। शाम के समय में फॉल बंद हो जाता है। इस वजह से फॉल की तरफ जा रहे युवकों को स्थानीय लोगों ने अंदर जाने से मना किया, लेकिन सभी फॉल के अंदर चले गए। एक घंटे बाद ही दो युवक चिल्लाने लगे।

चुनावी प्रक्रिया लोकतंत्र के लिए जरूरी, पर पर्याप्त नहीं : प्रो रंजन

मतदान वैधानिक, संवैधानिक और कानूनी अधिकार है चुनावी लोकतंत्र के लिए अनिवार्य शर्त है निष्पक्ष चुनाव

नवीन मेल संवाददाता। रांची सेंट्रल यूनिवर्सिटी ऑफ झारखंड (सीयूजे) के अंतरराष्ट्रीय संबंध विभाग ने शुक्रवार को 'लोकतंत्र के लिए चुनाव क्यों आवश्यक हैं, प्रतिनिधित्व के सार के रूप में मतदान की खोज' विषय पर एक विशेष व्याख्यान का आयोजन किया। व्याख्यान प्रो रंजन, फेलो, राज्यसभा और जाकिर हुसैन कॉलेज, दिल्ली विश्वविद्यालय के प्रोफेसर ने दिया। कार्यक्रम की संयोजक डॉ अपर्णा, सहायक प्रोफेसर, अंतरराष्ट्रीय संबंध



विभाग ने प्रो रंजन का स्वागत किया और विषय पेश किया। डॉ आलोक कुमार गुप्ता, एसोसिएट प्रोफेसर, डीन, स्कूल ऑफ ह्यूमैनिटीज एंड सोशल साइंसेज ने अपने स्वागत भाषण में लोकतंत्र और चुनाव की अवधारणा के इर्द-गिर्द धूमती चर्चा पर प्रकाश डालते हुए एक संक्षिप्त विवरण दिया। डॉ आलोक ने दिन के वक्ता को प्रश्न के साथ आमंत्रित किया, वर्तमान लोकसभा चुनाव में वोट प्रतिशत में कमी को देखते हुए आज लोकतंत्र,

चुनाव और मतदान के अधिकार को कैसे परिभाषित किया जाना चाहिए? प्रो रंजन ने अपने व्याख्यान के प्रारंभ में बताया कि लोकतंत्र, लोकतंत्रीकरण और प्रतिनिधित्व सुनिश्चित करने के लिए चुनाव क्यों आवश्यक हैं। उन्होंने इस बात पर जोर दिया कि चुनावी प्रक्रिया सफल लोकतंत्रीकरण के लिए आवश्यक है, लेकिन पर्याप्त नहीं। प्रो रंजन के अनुसार, प्रतिनिधित्व से परे, लोकतंत्र को कल्याण और खुशहाली भी

उम्मीद है सेवा सदन का हृदय रोग केंद्र रिसर्च सेंटर बनेगा : डॉ रूंगटा

नागरमल मोदी सेवा सदन में नवनिर्मित कार्डियक सेंटर का हुआ शुभारंभ

नवीन मेल संवाददाता। रांची नागरमल मोदी सेवा सदन, रांची में नवनिर्मित कार्डियक सेंटर का शुभारंभ शुक्रवार को सदन के वरिय उपाध्यक्ष पुनोत पोद्दार ने सपलिक पूजा कर किया। कार्डियक सेंटर का उद्घाटन सदन के सदस्य एवं दानदाता प्रदीप नारसरिया ने किया। सीटीवीएस (ओटी) का सुभाष मोदी और सुपर डीलक्स केबिन का विनोद (बिन्) ठक्कर ने उद्घाटन किया। इसके अलावा, रघुनाथ प्रसाद नोपानी वेलफेयर फंड द्वारा प्रदत्त डायलिसिस मशीन का उद्घाटन भगवती प्रसाद भुवालका ने किया। सेवा सदन के चिकित्सा अधीक्षक डॉ सुनील रूंगटा ने अपने उद्बोधन



में उम्मीद की कि सदन का यह हार्ट सेंटर एक रिसर्च सेंटर का रूप लेगा। हार्ट सेंटर के डॉ प्रत्या गुहा सरकार ने जानकारी दी कि यहां बच्चों के हार्ट रोग के लिए भी विशेष सुविधा उपलब्ध होगी। उन्होंने यह भी बताया कि इस सेंटर में अत्याधुनिक उपकरण व सुविधाएं सेवाएं उपलब्ध हैं। यह भी बताया कि सदन का यह हार्ट सेंटर एक मॉडल सेंटर है। बता दें कि सेवा सदन में नवनिर्मित कार्डियक सेंटर हृदयालयीम हेल्थकेयर प्राइवेट लिमिटेड की एक संयुक्त ईकाई है। इस सेंटर के

लिए कोल इंडिया ने मुख्य रूप से आर्थिक सहयोग दिया है। कार्डियक सेंटर पूरी तरह से अत्याधुनिक और हृदय देखभाल की सुविधा से युक्त है, जो हृदय रोग विशेषज्ञों, तकनीशियनों और अन्य योग्य कर्मचारियों की एक टीम से सुसज्जित है। यहां कैथ लेब के साथ संपूर्ण कार्डियक सेंटर है। यहां अपने क्षेत्र में विशेषज्ञ डॉ अनुपम सिंह, डॉ आशुतोष कुमार, डॉ बिनय कुमार और डॉ प्रत्या गुहा सरकार हृदय रोग चिकित्सक कार्यरत हैं।

रांची नगर निगम ने अब तक नहीं की है ठोस कार्रवाई बिना एनओसी के चल रहे सैकड़ों वाटर प्लांट और वाशिंग सेंटर



अमित कुमार। रांची राजधानी रांची में आरओ वाटर प्लांट और कार-वाइक वाशिंग सेंटर सैकड़ों की संख्या में संचालित हैं। इस कारण भू-गर्भ जल का दोहन तेजी से हो रहा है। वाटर प्लांट और वाशिंग सेंटर के आसपास रहने वाले कई घरों में कुएं और बोरिंग का पानी या तो सूख चुका है, या काफी नीचे चला गया है। पांच-दस दिनों में गर्मी जब परवान पर होगा, तो क्या स्थिति होगी, इसकी कल्पना की जा सकती है। रांची के लोग पानी को लेकर अभी से ही चिंतित हैं। बता दें कि रांची नगर निगम क्षेत्र में 400 से अधिक वाटर प्लांट और 200 से अधिक कार एवं वाइक वाशिंग सेंटर बिना किसी वाटर मीटर के ही संचालित हैं। ये बिना किसी एनओसी और अन्य रजिस्ट्रेशन के ही चल रहे हैं। ऐसे में ये सभी दिन-रात बोरिंग से पानी निकाल कर कारोबार कर रहे हैं।



नगर निगम ने 130 लोगों को एनओसी दिखाने को कहा

भूमिगत जल का अधिक दोहन नहीं हो, इसके लिए नगर निगम द्वारा वाटर प्लांट की संख्या जानने को अभियान चलाया गया था। इसके तहत 130 लोगों को एनओसी दिखाने को कहा गया था, जिसमें 40 से अधिक प्लांट के संचालकों ने अपनी बात रखी थी। इसके बाद कई लोगों ने वाटर बोर्ड द्वारा ऑनलाइन आवेदन देकर एनओसी प्राप्त किया है। इसमें अधिसंख्य संचालक एमएसएमई सर्टिफिकेट प्राप्त नहीं कर पाए और इस कारण अब तक उन सभी को एनओसी नहीं मिली है। वहीं, नगर निगम ने कार और वाइक वाशिंग सेंटरों पर अब तक किसी प्रकार की ठोस कार्रवाई नहीं की है।

चार इंच बोरिंग का नियम

नियमत: चार इंच बोरिंग पर घरेलू कार्य के लिए एनओसी की आवश्यकता नहीं होती है। लेकिन, अगर बोरिंग व्यवसाय के लिए है, तो 5000 रुपये शुल्क लगता है। साथ ही, एडवाइजरी कमेटी की स्वीकृति अनिवार्य है। इसके साथ ही निगम से लाइसेंस टू एक्सट्रेक्ट (एलटीई) प्राप्त करना होता है।

छह इंच बोरिंग का नियम

घरेलू तथा संस्थागत उपयोग के लिए छह इंच बोरिंग में एडवाइजरी कमेटी की स्वकृति पर एनओसी जरूरी है। इस दौरान घरेलू कार्य के लिए 1000 रुपये का शुल्क लगता है। इसके साथ ही व्यावसायिक उपयोग पर 10000 रुपये का शुल्क और संस्थागत उपयोग पर 5000 रुपये का शुल्क लगता है।

कई वाटर प्लांट संचालकों ने एनओसी लिया है और कई को लेना बाकी है। वाटर मीटर लगाने को लेकर भी सभी को हिदायत दी गई है, जिसकी जांच बाकी है। वहीं, कार और वाइक वाशिंग सेंटर को लेकर नगर निगम जल्द ही बैठक कर इस पर निर्णय लेगा।

- अमित कुमार, पशासक, रांची नगर निगम

छात्र आजसू ने रांची विवि के प्रशासनिक भवन में जड़ा ताला

प्रॉक्टर ने वीसी से बात कर कहा, इस मुद्दे पर 13 मई को बैठक होगी सभी पहलुओं पर विचार कर विद्यार्थियों के हित में लिया जाएगा निर्णय

नवीन मेल संवाददाता। रांची अखिल झारखंड छात्र संघ (आजसू) के सदस्यों ने रांची विश्वविद्यालय के प्रशासनिक भवन एवं रांची विश्वविद्यालय के कुल सचिव के कमरे में इंटरमीडिएट में नामांकन प्रारंभ करने को लेकर ताला जड़ दिया। लगभग 3 घंटे चले इस तालेबंदी में छात्र आजसू के सदस्यों एवं छात्र-छात्राओं में रांची विश्वविद्यालय के इस तानाशाही भरे रवैये को लेकर काफी गुस्सा था। छात्र आजसू के सदस्य एवं मैट्रिक पास छात्र-छात्राओं ने विश्वविद्यालय प्रशासन के खिलाफ जमकर नारेबाजी



की। मौके पर रांची विश्वविद्यालय के प्रॉक्टर डॉ मुकुंद चंद्र मेहता ने कुलपति डॉ अजीत कुमार सिन्हा से फोन पर बात कर छात्रों से कहा कि सोमवार (13 मई) को बैठक होगी, जिसमें सभी पहलुओं पर विचार करते हुए छात्र-छात्राओं के हित में निर्णय लिया जाएगा। इससे पहले रांची विश्वविद्यालय के छात्र आजसू इकाई के अध्यक्ष अभिषेक शुक्ला ने कहा कि राज्य के अन्य विश्वविद्यालय में इंटरमीडिएट की पढ़ाई जारी रखी गई है। राज्य में रांची विश्वविद्यालय ही एक ऐसा विश्वविद्यालय है, जहां छात्र-छात्राओं के भविष्य को

अनदेखा करते हुए इंटरमीडिएट के नामांकन बंद करने का तानाशाही भरा फैसला लिया गया है। यह छात्र-छात्राओं के हित में कहीं से भी उचित नहीं है। रांची विवि में इंटरमीडिएट की पढ़ाई बंद होने से सबसे ज्यादा यहां के गरीब एवं गरीबो रेखा से नीचे के छात्र-छात्राएं प्रभावित होंगे। अभिषेक शुक्ला ने कहा, अगर मंगलवार को छात्र-छात्राओं के हित में इंटरमीडिएट में नामांकन प्रारंभ करने का फैसला नहीं लिया गया, तो छात्र आजसू विश्वविद्यालय में अनिश्चितकालीन धरना प्रदर्शन एवं तालाबंदी करेगी।

एनएसएस इकाई ने जनचौपाल व नुक्कड़ नाटक का किया आयोजन



नवीन मेल संवाददाता। रांची रांची विश्वविद्यालय की एनएसएस इकाई ने मतदाता जागरूकता अभियान (2.0) के अंतर्गत शुक्रवार को सरना टोली में जन चौपाल सह नुक्कड़ नाटक का आयोजन किया। कार्यक्रम समन्वयक डॉ ब्रजेश कुमार को अध्यक्षता में इसका आयोजन किया गया। आज के कार्यक्रम में एनएसएस के स्वयंसेवकों ने बस्ती के प्रत्येक घर जाकर मतदान के महत्व को बताया और कहा कि एक-एक मत का प्रभाव लोकतंत्र में दिखता है। स्वयंसेवकों ने बस्ती के लोगों को 'पहले मतदान, फिर जलपान' करने की शपथ भी दिलाई। आज के जन चौपाल में

एनएसएस के स्वयंसेवकों ने बस्ती के लोगों को बताया कि शहरी क्षेत्र में मतदान प्रतिशत ग्रामीण क्षेत्रों से कम होता है। इसका मुख्य कारण शहरी मतदाताओं में चुनाव के प्रति उदासीनता है। उन्होंने जन चौपाल में उपस्थित लोगों से कहा कि चुनाव आयोग ने इस वर्ष लोकसभा चुनाव को ध्यान में रखकर 'चुनाव का पर्व, देश का गर्व' नारा दिया है। इसके महत्व को समझते हुए आपलोग निश्चित मतदान करें एवं मतदान प्रतिशत बढ़ाने में अपना योगदान दें। आज के कार्यक्रम में एनएसएस के स्वयंसेवकों द्वारा नुक्कड़ नाटक की प्रस्तुति दी गई एवं मतदान करने के लिए सभी को आगे आने की अपील की गई।

न्यूज बॉक्स

महिंद्रा नेक्सजेन में एक्सयूवी3 एक्सओ लांच, 15 से होगी बुकिंग

रांची। महिंद्रा एक्सयूवी3 एक्सओ की भव्य लांचिंग शुक्रवार को पूरे देश के साथ रांची में भी महिंद्रा एंड महिंद्रा लिमिटेड के अधिकृत डीलर नेक्सजेन सोल्यूशन में हुई। यह कार देश की पहली सब कॉम्पैक्ट एसयूवी होगी, जिसमें पैनोरमिक सनरूफ दिया जाएगा। इसमें 20.1 की एएमपीएल का माइलेज मिलेगा। महिंद्रा एक्सयूवी3 एक्सओ में 10.25 इंच की टचस्क्रीन इंफोटेनमेंट सिस्टम, 10.25 इंच की डिजिटल ड्राइवर डिस्प्ले, 7 स्पीकर वाला हार्मन कार्डन साउंड सिस्टम, कनेक्टेड कार टेक्नोलॉजी और क्लाइमेट कंट्रोल जैसे फीचर्स हैं। कनेक्टेड कार टेक्नोलॉजी से युजर स्मार्टफोन से एसी को कंट्रोल कर सकेगा। इससे कस्टमर कार में बैठने से पहले केबिन को ठंडा कर सकेगा। इसके अलावा, एक्सयूवी3 एक्सओ में फेंग शेण्ड एलईडी डीआरएल, प्रोजेक्टर हेडलाइट, फॉग लैंप, इलेक्ट्रिक सनरूफ और नए डिजाइन के लेयर्ड स्पोर्ट्स अलॉय व्हील दिए जाएंगे। महिंद्रा एक्सयूवी3 एक्सओ की कीमत 7.50 लाख रुपये (एक्स-शोरूम) से शुरू होती है। यह कार महिंद्रा एक्सयूवी3 का फेसलिफ्ट है, जिस अब एक्सयूवी3 एक्सओ नाम से पेश किया गया है।



माहेश्वरी महिला समिति ने अक्षय तृतीया पर शरबत, चना, आम पानी का किया वितरण



रांची। माहेश्वरी महिला समिति रांची के सीजन्य से अक्षय तृतीया के अवसर पर माहेश्वरी भवन के सामने आने-जाने वाले राहगीरों के बीच शरबत, चना, आम पानी का वितरण किया गया। साथ ही, अनपूरणा सेवा में भी सहयोग राशि प्रदान की गई। इस अवसर पर सभा अध्यक्ष किशन जी साबु, सचिव नरेंद्र जी लाखोटिया, महिला अध्यक्ष भारती चितलागिया, सुमन चितलागिया, विजयश्री साबु, अनीता साबु, लक्ष्मी चितलागिया, शारदा लड्डा, बंदना मारू, कुमुद लाखोटिया, ममता डागा, सीमा मालपाणी, शरिता चितलागिया के साथ कई सदस्य उपस्थित थे।

मदीना के लिए रवाना हुए रांची के 188 जायरीन ए हज

रांची। रांची से 188 जायरीन ए हज का दूसरा जत्था शुक्रवार को मदीना के लिए रवाना हुआ। वे गुरुवार को ही हटिया-हावड़ा ट्रेन से कोलकाता पहुंच गए थे। जायरीन ए हज कोलकाता के दमदम अंतरराष्ट्रीय हवाई अड्डा से दो विमानों से मदीना के लिए रवाना हुए। पहला विमान 109 यात्रियों को लेकर दिन में 12:25 बजे में जद्दा के लिए उड़ान भरा, जबकि दूसरा विमान दिन में 2:25 बजे रवाना हुआ। इस मौके पर जायरीन ए हज की सेवा के लिए युवा झारखंड के संरक्षक व समाजसेवी अरसे आलम अपनी टीम के साथ दमदम हवाई अड्डे पर पहले से ही मौजूद थे। युवा झारखंड की ओर से ही हज यात्रियों के खाने-पीने की व्यवस्था की गई थी। टीम में जावेद अहमद, सोहेल मल्लिक, शकील अहमद चौधरी, तरसीम रजा मदनी, शहाबुद्दीन, एकरामुल आदि सदस्य उपस्थित थे। राज्य हद कमेटी के कार्यपालक अधिकारी आफताब अहमद भी हज जाने वालों की सेवा में मुस्तेद थे। दमदम हवाई अड्डा से पहले रवाना होने वाले विमान में बोकारो के 142 जायरीन ए हज भी रांची के जायरीन के साथ मदीना के लिए रवाना हुए।

भारी मात्रा में शराब के साथ एक व्यक्ति गिरफ्तार

रांची। रेलवे सुरक्षा बल (आरपीएफ) ने रांची स्टेशन से भारी मात्रा में शराब के साथ एक व्यक्ति को गिरफ्तार किया है। शुक्रवार को रांची मंडल सुरक्षा आयुक्त पवन कुमार ने बताया कि गठित फ्लाइंग टीम ने आरपीएफ पोस्ट रांची के साथ मिलकर निरीक्षक के नेतृत्व में गाड़ी संख्या 18626 के साधारण डिब्बे से 96 शराब की बोतल बरामद किए। साथ ही, रांची स्टेशन के प्लेटफॉर्म संख्या दो से 17 शराब की बोतल जब्त की गई। बरामद शराब की कीमत 48 हजार 500 रुपये आंकी गई है। मामले में बिहार के भागलपुर निवासी शिवनंदन कुमार को गिरफ्तार किया गया है।

ब्रह्माकुमारी ईश्वरीय विश्वविद्यालय में धूमधाम से मनाया गया मदर्स डे



रांची। पिठोरिया के बाढ़ स्थित प्राजपिता ब्रह्माकुमारी ईश्वरीय विश्वविद्यालय में शुक्रवार को मदर्स डे धूमधाम से मनाया गया। इस दौरान सभी माताओं का सम्मान भी किया। आजादी के अमृत महोत्सव के तहत आयोजित मदर्स डे कार्यक्रम में उपस्थित सभी माताओं के हाथों से केक काटा गया हस दौरान पर आश्रम के सभी सदस्यों ने मां पर आधारित गीत, संगीत, नृत्य नाटक और कविताओं की प्रस्तुति देकर मां के प्रति अपनी भावनाओं को प्रकट किया। मौके पर आश्रम की संचालिका ब्रह्माकुमारी (बीके) राजमती, आशुतोष द्विवेदी, संपति देवी, मुनी मुंडा, बीके सीमा, मुरुगुण ठाकुर, बीके प्रभा, बीके सीमा, बीके प्रकाश, बीके ज्योति, बीके प्रीति, बीके अंजू, बीके मनीषा सहित कई लोग उपस्थित थे।

सुरेश्वर महादेव मंदिर के वार्षिकोत्सव पर कलश यात्रा में शामिल हुईं

रांची। स्वर्णरेखा घाट स्थित सुरेश्वर महादेव मंदिर के द्वितीय स्थापना दिवस पर आयोजित वार्षिकोत्सव के मौके पर निकाली गई कलश यात्रा में हजारों की संख्या में माताएं-बहनें और शिव भक्तों ने भाग लिया। इस मौके पर रामनगरी चट्टिया पूरी तरह शिवमय हो गई। नमः शिवाय और हर हर महादेव के उद्घोष से पूरा चट्टिया गुंजता रहा। कलश यात्रा में शामिल शिव भक्तों का स्वागत करने के लिए रास्ते के दोनों ओर श्रद्धालु उनकी अगवावी के लिए खड़े थे। कलश यात्रा में मुख्य यजमान के रूप में मंदिर के संस्थापक अध्यक्ष सुरेश साहू धर्मपंथी के साथ कलश लिए सबसे आगे चल रहे थे। चट्टिया के बनस तालाब से जल लेकर महिलाएं वापस मंदिर परिसर लौटें, जहां पर धूमधाम से पूजा हुई। पूजा के बाद महाभंडारे का आयोजन हुआ। इसमें हजारों की संख्या में शिव भक्तों ने प्रसाद ग्रहण किया।





एक नजर

वन विभाग की टीम ने किया अवैध ढिबरा लोड वाहन जब्त

कोडरमा। कोडरमा वन विभाग की टीम ने गुरुवार की रात बागीटांड-लोकाई रोड के समीप रेंजर की अगुआई में रामबाबू कुमार अवैध ढिबरा लोड 407 वाहन को जब्त किया है। जानकारी के अनुसार रेंजर ने गुप्त सूचना के आधार पर मेघातारी फुटलैंडिया जंगल से ढिबरा लोड वाहन तिलैया की तरफ जा रही है। इसके बाद वन विभाग की गाड़ी को देखते ही ढिबरा लोड वाहन तेज गति में भगाने लगे। इसके बाद बागीटांड-लोकाई रोड के समीप चालक अंधेरे का लाभ उठाते हुए वाहन छोड़कर भागने में सफल रहा। वन विभाग की टीम ने ढिबरा लोड वाहन को जब्त कर वन परिसर ले आयी। वाहन में ढिबरा लगभग पांच टन लोड है, जिसकी कीमत करीब दो लाख बताई जा रही है। मौके पर प्रभारी वनपाल उस्मान अंसारी, छत्रपति शिवाजी, दुर्गा माहतो, सिंकर कुमार मौजूद थे।

मतदाता जागरूकता को लेकर मेडिकल कैंप आयोजित
कोडरमा। लोकसभा चुनाव को लेकर स्वीप कार्यक्रम के तहत मतदाता जागरूकता और मतदान के प्रति जागरूकता के लिए सीएच प्लस टू हाई टू स्कूल, झुमरीतिलैया में मेडिकल कैंप का आयोजन किया गया। इस दौरान आचार संहिता के नियमों का पालन किया गया। मेडिकल कैंप में आमजनों ने रद्द-चढ़कर भाग लिया। सदर हॉस्पिटल के डॉ कुलदीप कुमार और डॉ नीरज साहा ने लोगों का हेल्थ चेकअप किया गया।

अड्डा बंगला दुर्गा मंडप में डिजनीलैंड का हुआ उद्घाटन झुमरी तिलैया । शहर के अड्डा बंगला दुर्गा मंडप परिसर में डिजनीलैंड मेला का उद्घाटन गुरुवार को नगर प्रशासक हर्षवर्धन ने फीता काट कर किया। इस अवसर पर उन्होंने कहा कि इस मेला के जरिये जिलेवासियों को एक प्रांगण में कला, संस्कृति का अनूठा संगम देखने को मिलेगा। मौके पर सिटी मैयर डॉ. अरविंद मोदी, सतीश कुमार, नप के प्रधान सहायक सुभाष कुमार के अलावे अड्डा बंगला दुर्गा पूजा समिति के अध्यक्ष नवलू सोनकर, उपाध्यक्ष राजीव कुमार, कोषाध्यक्ष विककी सलूजा आदि मौजूद थे।

डीसी ने डिस्पैच सेंटर में आवश्यक सुविधाएं मुहैया कराने का दिया निर्देश



नवीन मेल संवाददाता। सिमडेगा लोकसभा आम चुनाव 2024 की तैयारियों को लेकर जिला निर्वाचन पदाधिकारी -सह- उपायुक्त सिमडेगा अजय कुमार सिंह ने सिमडेगा कॉलेज, सिमडेगा में बनाये गये वज्रगृह सह डिस्पैच सेंटर का निरीक्षण किया।उन्होंने 71-कोलेबिरा एवं 70-सिमडेगा विधानसभा क्षेत्र के क्रमवार डिस्पैच सेंटर के लिए की गई तैयारियों का अवलोकन किया. उपायुक्त ने बृथवार मार्किंग, हेल्प डेस्क, सीसीटीवी, सुरक्षा व्यवस्था, बैरिकेडिंग,

पार्किंग, सीटिंग अरेंजमेंट, साफ-सफाई, ऑनसुरक्षा आदि का जायजा लिया. संबंधित कोषांग के पदाधिकारियों से जानकारी ली. पोलिंग पार्टी, सेक्टर मॉनिस्ट्रेट एवं पुलिस ऑफिसर के बैठने समेत मेडिकल टीम के लिए चिह्नित स्थल का निरीक्षण किया. उन्होंने विधानसभा वार गाड़ियों की पार्किंग व्यवस्थाओं का निरीक्षण कर जायज लिया. उपायुक्त महोदय ने मतदान कर्मियों का किस बूथ में पोलिंग ड्यूटी मिला है जिसकी जानकारी हेत इसके अलावा उपायुक्त ने डिस्पैच सेंटर

बाल विवाह को लेकर कल्याण निकेतन ने मंदिरों में चलाया जागरूकता अभियान

बाल विवाह करना कानून अपराध है

नवीन मेल संवाददाता। सिमडेगा सिमडेगा जिले के संस्था छोटा नागपुर कल्याण निकेतन द्वारा शुक्रवार को अक्षय तृतीया के शुभ अवसर पर सिमडेगा जिले के विभिन्न मंदिरों विशेषकर ऐसे मंदिर जहां विवाह होती है वहां बाल विवाह जागरूकता संबंधित कार्यक्रम किया गया। जहां संस्था के प्रतिनिधि द्वारा होने वाले शादी का जायजा लिया गया साथ ही मंदिर में जाकर पंडित से मिलकर बाल विवाह से संबंधित जानकारी दी गयी तथा यह जानकारी भी उन्हें दी गयी कि यदि आपके मंदिर में कोई जोड़ा या कोई भी परिवार सदस्य शादी के लिए आते हैं तो सर्वप्रथम विवाह जोड़े का आयु संबंधी दस्तावेज मांगें। दस्तावेज के अनुसार यह देखें की लड़की की आयु 18 वर्ष या उससे ऊपर तथा लड़के की आयु 21 वर्ष या उससे ऊपर होनी चाहिए। यदि किसी जोड़े की आयु में कमी पाई जाए



तो उन्हें बताएं कि बाल संरक्षण अधिनियम के अनुसार आपका विवाह का उम्र अभी नहीं हुआ है यदि आप कानून का उल्लंघन कर विवाह करते हैं तो आप पर और आपके परिवार पर कानूनी दंड का प्रावधान लेगेगा। जिसमें 2 साल की सजा और 100000 जुमानें का प्रावधान है। बाल विवाह होना

कानूनी अपराध है। शादी के लिए किसी जोड़े के आने पर दस्तावेज में स्कूल से संबंधित दस्तावेज को ही ले। कई बार लोग आधार कार्ड को ही आयु संबंधी दस्तावेज दिखाते हैं जो की आयु के लिए मान्यता नहीं है आयु के लिए या तो स्कूल के दस्तावेज या जन्म प्रमाण पत्र को ही माना जाता है।

ओडीएफ प्रखंड जहां खुले में शौच जाने को मजबूर हैं ग्रामीण

जलडेगा के गांव में आज भी महिलाएं शौच जाने के लिए करती हैं सूर्यास्त का इंतजार



नवीन मेल संवाददाता। जलडेगा झारखंड में आज भी ऐसे कई गांव है जहां की महिलाएं शौच जाने के लिए सूर्योदय से पहले एवं सूर्यास्त का इंतजार करती हैं। ऐसा ही एक मामला सिमडेगा जिले के जलडेगा प्रखंड से सामने आया है। सबसे आश्चर्य की बात यह है कि सिमडेगा जिला और जलडेगा प्रखंड को खुले में शौच मुक्त घोषित किया जा चुका है। इसके बावजूद भी इस

गांव की महिलाओं की स्थिति ऐसी है। गांव में लोगों के पास मनरेगा जांब कार्ड तक नहीं है, यहां के लोगों को काम तक नहीं मिलता, आजादी के बाद से अभी तक तक यहां के लोग बिजली की रोशनी से अनजान हैं, स्वच्छ पेयजल के नाम पर गांव में एक मात्र नल है जो दो साल से खराब है। डाड़ी के पानी से बुझती है यहां के परिवारों की प्यास।

किस टोले में कितनी हैं समस्याएं

टीनगिना पंचायत के टिकरा गाँड़ टोली में परिवार संख्या 22 है, इनमें से मात्र 3 परिवार के पास शौचालय है, यहाँ पीएम आवास या अबुआ आवास नाम की योजना एक भी ग्रामीण को लाभ नहीं मिला है। स्वच्छ पेयजल के नाम पर टोला से बाहर एक चपाकल है जो वर्षों से खराब पड़ा हुआ है। यहां ग्रामीण खेत में बने डाड़ी का पानी पीने को मजबूर हैं। इस डाड़ी का पानी रात भर में जमा होता है और सुबह ग्रामीण इसको उपयोग में लाने के लिए ले आते हैं। बाद डाड़ी का पानी पीने योग्य नहीं होता। टोली में एक जलमीनार है जो अधूरा है अभी तक ना उसमें सोलर लगा है और ना सोलर पम्प। महीनों गुजर जाने के बाद जलमीनार एक भी बून्द ग्रामीणों को नसीब नहीं हुआ है। मनरेगा से इस बार एक सरकारी कुआं बन रहा है। यहां पर मात्र 9 परिवार के पास अपना मनरेगा जांब कार्ड है। गिने चुने लोगों को छोड़कर न तो किसी ग्रामीण मनरेगा से योजना का लाभ मिलता है और न ही मनरेगा में काम। यही नहीं गांव के लोग अभी भी बिजली की रोशनी से अनजान है, इस टोला में पोल का खंबा तक नहीं लगा है। वहीं 20 परिवार से बसा टीनगिना पंचायत के टिकरा कुरलू टोली में मात्र 6 परिवार के पास शौचालय है। पेयजल के नाम पर एक चपाकल है जो खराब पड़ा हुआ है। पास ही में जनवरी माह में जलमीनार का आधार ढलाई की गई है उसमें अभी तक ना तो मीनार लगा है और न ही टंकी। मजे की बात तो ये है कि वहां अभी तक बोरिंग ही नहीं किया गया है।

बंगरू में हुए महिला हत्याकांड का पुलिस ने किया खुलासा

तीन लोगों को भेजा गया जेल



नवीन मेल संवाददाता। सिमडेगा सिमडेगा सदर थाना की पुलिस ने बंगारू तेली टोली गांव की चूहानी देवी नामक महिला हत्याकांड का खुलासा करते हुए तीन लोगों को गिरफ्तार करते हुए जेल भेज दिया गिरफ्तार लोगों में महादेव दास एवं उसकी पत्नी तथा सूचित टाटी नामक टाइल्स मिस्त्री शामिल है। जानकारी देते हुए अनुमंडल पुलिस पदाधिकारी ने बताया कि घटना के पीछे बड़ा पेचीदा मामला सामने आया है उन्होंने बताया कि महादेव की पत्नी के साथ 1 मई को

सूचित टाटी के द्वारा चूहानी देवी के घर में बलात्कार की घटना को अंजाम दिया था और इस घटना को अंजाम देने में मृत महिला चूहानी देवी ने महादेव की पत्नी को पहले बहला फुसलाकर उसके घर बुलाया था, और उसके बाद बाहर से दरवाजा बंद कर दिया था और उसके बाद घटना हुई थी। और इस बात की जब जानकारी महादेव को हुई तब वह सूचित टाटी और उक्त महिला की हत्या करने का योजना बनाया और योजना के अनुसार वह उसके घर जाने वाले रास्ते पर

सिमडेगा पुलिस ने मोटरसाइकिल चोर को किया गिरफ्तार

सिमडेगा पुलिस ने मोटरसाइकिल चोरी मामले में मोटरसाइकिल सहित चोर को गिरफ्तार करने में सफलता हासिल की है शुक्रवार को प्रेस वार्ता का आयोजन कर अनुमंडल पुलिस पदाधिकारी पवन कुमार ने बताया कि सिमडेगा शहर क्षेत्र के सलडेगा डीपाटोली निवासी राकेश नामक व्यक्ति का 4 मई को मोटरसाइकिल की चोरी हो गई जिसके बाद सदर थाने में चोरी का मामला दर्ज कराया ,पुलिस द्वारा अनुसंधान तेज किया जिसके बाद पता चला कि कुरडेगा थाना क्षेत्र के बरटोली गांव निवासी राजकुमार बरवा के द्वारा मोटरसाइकिल की चोरी की है। साथी नीचे बाजार में एक दुकान से नकली चाबी बनवाई थी और मोटरसाइकिल को पाकरटांड थाना क्षेत्र में छिपाया था। पुलिस ने आरोपी को गिरफ्तार कर दिया और उसके पास चोरी की मोटरसाइकिल भी बरामद कर लिया, वहीं उन्होंने कहा की चाभी बनाने वाले से भी पूछताछ की जा रही है, जिसके आधार पर आगे की कार्रवाई की जाएगी ।

पहुंचा लेकिन आधे रास्ते में ही सूचित टाटी महिला को छोड़कर फरार हो गया इस दौरान महिला को अकेला पाकर कुल्हाड़ी से पीट-पीटकर उसकी निर्मम हत्या कर दी गई और कुल्हाड़ी को एक अर्ध निर्मित कुएं में फेंक दिया गया। उन्होंने बताया कि आरोपी की

पत्नी के साथ हुए बलात्कार के आवेश में आकर आरोपी के द्वारा घटना को अंजाम दिया और मृत महिला भी आरोपी की पत्नी की बलात्कार की घटना में शामिल थी प्रेस कॉन्फ्रेंस के दौरान थाना प्रभारी के अलावा थाना के सब इंस्पेक्टर उपस्थित थे।

भाजपा हार के डर की वजह से सोशल मीडिया में कर रही है दुष्प्रचार : डॉ अजय

कालीचरण मुंडा जो कांग्रेस के प्रत्याशी है भाजपा उनका गलत तस्वीर फोटो एडिट कर लोगों के बीच प्रचार करने का प्रयास कर रही है



नवीन मेल संवाददाता। सिमडेगा भारतीय जनता पार्टी की हर अभी सही दिख रही है और हर की बौखलाहट की वजह से सोशल मीडिया में कांग्रेस प्रत्याशी के खिलाफ दुष्प्रचार का कार्य कर रहे हैं जिससे कि लोग अब जान चुके हैं उक्त बातें कांग्रेस पार्टी के खूटी लोकसभा के पर्यवेक्षक डॉक्टर अजय शाहदेव ने रायल प्लेस होटल में शुक्रवार को प्रेस वार्ता का आयोजन कर कहीं उन्होंने कहा कि भाजपा देश की बड़ी पार्टी और खुद को सनातनों की पार्टी कहती है,

लेकिन कालीचरण मुंडा जो कांग्रेस के प्रत्याशी हैं, उनका गलत तस्वीर फोटो एडिट कर लोगों के बीच दस प्रचार करने का प्रयास कर रही है, जिसको लेकर खूटी थाना में प्रत्याशी के द्वारा मामला दर्ज कराया गया है और मामले में छानबीन की जा रही है। उन्होंने कहा कि जनता अब इनके बहकावे में नहीं आएगी। केन्द्रीय मंत्री अर्जुन मुंडा इस क्षेत्र में 5 साल सांसद रहे साथ ही केन्द्र में कृषि मंत्री भी रहे ,लेकिन इस क्षेत्र आज भी कृषि आधारित क्षेत्र नहीं बन पाया यहां के लोग आज भी किसी प्रकार की योजना नहीं दे पाए लोग अपने आप

को ठगा महसूस कर रहे हैं। उन्होंने कहा की भाजपा के द्वारा इस क्षेत्र में निर्दलीय प्रत्याशी एवं झारखंड पार्टी को बी टीम के रूप में खड़ा की है लेकिन जनता जानती है और इस बार के चुनाव में प्रचंड बहुमत के साथ कांग्रेस पार्टी जीत दर्ज करेगी। उन्होंने कहा कि 2019 के चुनाव में 3:00 बजे तक निगती कंपटीट हो गई थी लेकिन इसके बावजूद रात 11:00 बजे प्रमाण पत्र दिया गया जिसमें पूरी तरह से साजिश की गई उसमें खूटी के उपायुक्त का भी उसे समय हाथ था इसका मामला आज भी न्यायालय में चल रहा है।

लोकसभा चुनाव संपन्न करने के लिए पुलिस अधिकारियों को दिया गया प्रशिक्षण



नवीन मेल संवाददाता। सिमडेगा लोकसभा आम चुनाव 2024 को स्वतंत्र, निष्पक्ष व स्वच्छ संपन्न कराने को लेकर सेक्टर पदाधिकारी एवं पुलिस अधिकारियों को चुनाव में उनके कार्य दायित्व से संबंधित बिन्दुओं पर सिमडेगा कॉलेज, सिमडेगा में जनरल ऑब्जर्वर श्री दोरेजे चेरिंग नेगी की उपस्थिति में प्रशिक्षण दिया गया। इस अवसर पर जनरल ऑब्जर्वर दोरेजे चेरिंग नेगी ने सेक्टर पदाधिकारियों एवं पुलिस पदाधिकारियों से कहा कि चुनाव के सम्पूर्ण प्रक्रिया महत्वपूर्ण होता है फिर भी मतदान के दिन शांतिपूर्ण,निष्पक्ष एवं पारदर्शी वातावरण में चुनाव संपन्न कराने के लिए आप सभी की बहुत ही महत्वपूर्ण भूमिका होती है। 13 मई

को शाम 5 बजे तक शांतिपूर्ण चुनाव संपन्न हो। इसके अलावा उन्होंने अन्य महत्वपूर्ण निर्देश दिये।इस दौरान उपायुक्त सिमडेगा ने सेक्टर पदाधिकारी एवं पुलिस पदाधिकारी को मतदान से पूर्व, मतदान के दिन और मतदान के बाद की समस्त कार्य शैली एवं दायित्वों से अवगत कराया गया।उन्होंने सेक्टर पदाधिकारियों को कार्य एवं जिम्मेवारियों से अवगत कराते हुए कहा कि आपके अधीन कई मतदान केंद्रों की जिम्मेवारी हो सकती है। सुरक्षित ईवीएम प्रणाली की सुरक्षा के लिए आपके साथ पुलिस बल के जवान रहेंगे। उन्होंने कहा कि निगरानी रखना होगा कि मतदान केंद्रों पर वोटिंग का कार्य समान्य अवस्था में हो रहा है या नहीं।

न्यूज बॉक्स

झामुमो नेताओं ने कालीचरण मुंडा के पक्ष में चुनाव प्रचार किया



सिमडेगा। शुक्रवार को झामुमो सिमडेगा ने कोलेबिरा प्रखंड के बंदरचोवन, लुढ़गी, दुरिलारी, घसीलारी, बरवाडीह, श्रीकॉन्डकेरा, शाहपुर, बोरसलोया, गढ़ाटोली, जोन्हाटोली, बॉम्बोटोली आदि गांव में तूफानी दौरा करते हुए कई बैठक की जिसमें महागठबंधन के नीति सिद्धांत मैनिफेस्टो के बारे में विस्तार से चर्चा किया गया एवं इस बार इंडिया गठबंधन के प्रत्याशी कालीचरण मुंडा जी को जितकर महागठबंधन को मजबूत करना है। साथ ही कहा गया अभी कई निर्दलीय प्रत्याशी आएंगे और अपने जाल में फंसाना चाहेंगे लेकिन उसमें फंसना नहीं है लेकिन एक मुस्त होकर सिर्फ और सिर्फ महागठबंधन के प्रत्याशी को जिताना है।मौक पर जिलाध्यक्ष अनिल कंडुलना, जिला सचिव सफीक खान, जिला कोषाध्यक्ष नोवास केरंकेट्टा, युवा मोर्चा सचिव राजेश टोपपो, प्रखंड अध्यक्ष प्रकाश बागे, प्रखंड सचिव वकील खान आदि उपस्थित थे।

बांकी पंचायत में जंगली हाथी ने किसान के दो घरों को किया ध्वस्त



बानो। प्रखण्ड के बांकी पंचायत में जंगली हाथियों ने दो घरों को किया क्षतिग्रस्त। मिली जानकारी के अनुसार ग्रामीण गहरी नौद में थे कि जंगली हाथी ग्राम पाड़ो पहुंचा। गांव में हाथी के आ जूस्ते से दहशत फैल गई हाथी ने ग्राम पाड़ो निवासी सुशीला देवी के घर छतिग्रस्त कर दिया छत को उड़ाड़ कर घर में रखे अनाज को खाया व नष्ट कर दिया। ग्रामीणों के हो हल्ला के बाद लगभग 12 रात्रि पड़ोस के गांव बादलुंग पहुंचा। वहां भी राधिका देवी के घर को छतिग्रस्त कर अनाज व घर में रखे अनाज को बर्बाद कर दिया।दीवार के गिरने से बादलूंग के एक ग्रामीण को चोट भी लगी है।जिसका स्थानीय स्वस्थ्य कर्मी से इलाज कराया गया। सुबह जानकारी मिलने पर प्रभारी बनपाल विवेक वर्मा हाथी पीड़ित परिवार से मुलाकात कर स्थिति का जायजा लिया।

लोकसभा चुनाव को लेकर बानो बीडीओ ने की बैठक



बानो। प्रखंड के सभागार में आगामी लोकसभा चुनाव सफलता पूर्वक सम्पन्न कराने के लिये प्रखण्ड विकास पदाधिकारी नईमुदीन अंसारी की अध्यक्षता में बैठक हुई बैठक में चल चित्र के माध्यम से बी एल ओ कर्मियों को मतदान सम्बंधित जानकारी दी गई प्रखण्ड के विभिन्न बूथों के बी एल ओ कर्मचारियों के बीच टोर्च, साबुन, मच्छर अगरबत्ती तथा मतदान सम्बंधित जानकारी पेपर का वितरण किया गया। पम्पलेट में चुनाव संबोधित जानकारी तथा किस किस पहचान पत्र के साथ मतदाता वोट दे सकते हैं। मौके पर मतदान कर्मियों के बीच धूप से बचने के लिये टोपी का भी वितरण किया गया। मौके पर अजय सिंह ,लक्ष्मी नारायण बड़ाईक, बिमला ढुंगडुंग आदि लोग उपस्थित थे।

लोकसभा चुनाव भारत को एक विकसित राष्ट्र बनाने का चुनाव : विष्णुदेव साय



कुरडेग। प्रखंड के गताडीह बगीचा में शुक्रवार को छतीसगढ़ के मुख्यमंत्री विष्णुदेव साय ने भाजपा प्रत्याशी अर्जुन मुंडा के पक्ष में चुनावी जनसभा को संबोधित करते हुए कहा कि यह चुनाव छोटी चुनाव नहीं है यह एक बड़ी चुनाव है,रेन्द मोदी को तीसरी बार प्रधानमंत्री बनाने का चुनाव है, भारत को एक विकसित राष्ट्र बनाने का चुनाव है। मोदी सरकार गरीबों की सरकार है। यह सरकार 10 सालों में केवल गरीबों के हित में काम की है। गरीबों के लिए पक्के मकान, शौचालय निर्माण, जनधन खाता, माताओं के लिए उज्ज्वला गैस योजना, नलजल योजना, आयुष्मान कार्ड सहित अनेकों कार्य गरीबों के हित में किये गये हैं। कोरोना काल में नौ महिने के अन्दर वैक्सिन बनवाकर देश विदेश के करोड़ों लोगों की जान बचायी। पांच किलो मुफ्त में राशन सभी लोगों को देने का कार्य, पांच सौ साल से अटकी राम मंदिर का निर्माण, कश्मीर से 370 धारा हटाना, पाकिस्तान को मुंहतोड़ जवाब देने का कार्य मोदी सरकार ने करके दिखाया है। विदेशों में भारत का मान सम्मान बढ़ा है।उन्होंने छतीसगढ़ एवं झारखंड को जुड़वा भाई बताया।दोनों का निर्माण भाजपा सरकार ने एक साथ किया है।दोनों प्रदेश को बेटी रोटी का संबंध बताया। वहीं उन्होंने कहा कि कंवर जाति की आदिवासी का दर्जा तत्कालीन समाज कल्याणमंत्रि अर्जुन मुंडा के कारण संभव हो पाया। इसलिए अर्जुन मुंडा को सहयोग करें। मौके पर पूर्व मंत्री विमला प्रधान,सुशील श्रीवास्तव, ओपी साहू, कृष्णकांत सिंह, मनोज साय आदि उपस्थित थे।

लोकसभा चुनाव को लेकर माइक्रो आब्जर्वर का रेंडमाइजेशन प्रक्रिया संपन्न

सिमडेगा। लोकसभा आम चुनाव 2024 को लेकर सिमडेगा जिला में महिला मतदान कर्मियों एवं माइक्रो आब्जर्वर का रेंडमाइजेशन जनरल ऑब्जर्वर श्री दोरेजे चेरिंग नेगी की अध्यक्षता में समाहरणालय सभागार में सम्पन्न किया गया। लोकसभा निर्वाचन क्षेत्र के लिए लगभग- 864 महिला मतदान कर्मीयों एवं 91 माइक्रो ऑब्जर्वर का रेंडमाइजेशन किया गया। इस दौरान जिला उपायुक्त सिमडेगा, पुलिस अधीक्षक सौरभ, अपर समाहर्ता ज्ञानेन्द्र, सूचना पदाधिकारी गौतम कुमार सहित अन्य पदाधिकारी गण एवं कर्मी गण उपस्थित थे।



केजरीवाल को अंतरिम जमानत मिलने पर आप व कांग्रेस नेताओं में हर्ष



एजेंसी। नई दिल्ली दिल्ली के मुख्यमंत्री अरविंद केजरीवाल को बड़ी राहत देते हुए सुप्रीम कोर्ट ने शुक्रवार को उन्हें शराब घोटाले से संबंधित मनी लॉन्ड्रिंग मामले में 1 जून तक अंतरिम जमानत पर रिहा करने का आदेश दिया। उन्हें 2 जून को सरेंडर करने के लिए कहा गया है। इस फैसले को लेकर आम आदमी पार्टी (आप) के नेताओं ने सुप्रीम कोर्ट को धन्यवाद दिया है।



सत्य की जीत हुई है। जिस तरह से बिना एफआईआर के दिल्ली के मुख्यमंत्री को जेल में डाल दिया गया था, आज उनको अंतरिम जमानत मिलने से यह साफ हो गया है कि यह सत्य की जीत हुई है। लोकतंत्र को बचाने के लिए हमने जो अभियान चलाया है, उसे और मजबूत बनाने के लिए केजरीवाल की रिहाई हुई है।

—गोपाल राय, मंत्री दिल्ली सरकार




पीएमएलए के मामले में किसी को महीनों-महीनों तक जेल में रखना आसान होता है। लेकिन, केजरीवाल को 40 दिन के अंदर जमानत मिलना किसी चमत्कार से कम नहीं है। यह ऊपर वाले का इशारा है कि जो भारत में चल रहा है, उसमें बदलाव आना जरूरी है। यह अनेक भक्त के लिए बजरंगबली का आशीर्वाद है। —सौरभ भारद्वाज, मंत्री दिल्ली सरकार



एससी से सीएम केजरीवाल को अंतरिम जमानत मिलने से सत्य की जीत के साथ-साथ लोकतंत्र की जीत हुई है। इस फैसले से देश के संविधान की विजय हुई है। जब-जब हमारे देश में लोकतंत्र और संविधान खते में आया है, तब-तब एससी ने आगे आकर उसे बचाया है। एससी ने केजरीवाल को जमानत के साथ चुनाव प्रचार करने की भी छूट दी है।

—आतिशी, मंत्री दिल्ली सरकार



कोर्ट के फैसले का हम स्वागत करते हैं और उम्मीद करते हैं कि 4 जून के बाद पीएम मोदी, जो तब तक भूतपूर्व प्रधानमंत्री हो जाएंगे, फिर उन्हें समय मिलेगा कि वह साबरमती आश्रम में बैठकर आत्म चिंतन करें कि किस तरह की राजनीति वो करते हैं। हम यह भी उम्मीद करते हैं कि झारखंड के पूर्व सीएम हेमंत सोरेन को भी जल्द से जल्द न्याय मिले।



—पवन खेड़ा, कांग्रेस प्रवक्ता


अंतरिम जमानत मिलने का मतलब अपराध मुक्त हो जाना नहीं : भाजपा



नई दिल्ली। भाजपा के दिल्ली प्रदेश अध्यक्ष वीरेंद्र सचदेवा ने सुप्रीम कोर्ट की ओर से दिल्ली के सीएम अरविंद केजरीवाल को अंतरिम जमानत मिलने पर कहा कि अंतरिम जमानत मिलने का मतलब यह नहीं है कि वह अपराध मुक्त हो गए हैं। अपराध अभी भी वही है कि शराब नीति के मामले में दिल्ली में घोटाला हुआ है, जिसके किंगपिन केजरीवाल हैं। उन्होंने आगे कहा कि केजरीवाल को चुनाव प्रचार करने की अनुमति मिली है और उसके बाद उन्हें फिर जेल जाना है।

कविता की बेल याचिका पर ईडी को नोटिस

दिल्ली उच्च न्यायालय ने शुक्रवार को शराब घोटाले के आरोपों से संबंधित मनी लॉन्ड्रिंग मामले में आरोपी बीआरएस नेता के खिलाफ कोर्ट की जमानत याचिका पर ईडी को नोटिस जारी किया।



केजरीवाल शराब घोटाले में आरोपी हैं, यह कोर्ट के जजमेंट के बाद साफ हो गया है। उन्हें एक तारीख तक सिर्फ चुनाव के लिए कोर्ट ने बेल दी है। 1 जून के बाद उन्हें फिर जेल जाना होगा, वह चुनाव के लिए सिर्फ 15 दिन जेल से बाहर रह सकेगे।

मनजिंदर सिंह सरसा, भाजपा प्रवक्ता

मोदी के तीसरी बार जीत के लिए काशी में होगा पूजा पाठ

रोड शो के दौरान अलग-अलग प्रांत के परिधान पहन लोग करेंगे स्वागत

पुष्प वर्षा के लिए कई कुतल फूल मंगाए जा रहे

—आरपी सिंह। वाराणसी

नामांकन करने आ रहे पीएम मोदी के रोड शो में हर माता पर अलग-अलग प्रांतों के परिधानों में लोग उनका स्वागत करेंगे। महिलाएं नौ गज और बंगाली लालपाड़ की साड़ी में होंगी तो पुरुष धोती-कुर्ता के साथ तिलक टोपी पहने पुष्पवर्षा कर पीएम की अगुआई करेंगे काशी के अलग अलग मोहल्लों में हर प्रांत, हर राज्य के लोग बसे हैं। इस बार नामांकन के पहले काशी में पीएम के रोड शो में इसकी झलक देखने को मिलेगी। काशी तमिल संगमम समिति, काशी तेलुगु समिति और कर्नाटक संघ पंच द्रविड़ समाज ने इस रोड शो में अपनी संस्कृति से परिचित कराने की जिम्मेदारी खुद ले रखी है। वीवी सुंदरम शास्त्री ने बताया कि सोनारपुरा, पांडेय हवेली मार्ग पर मंच बनाकर प्रधानमंत्री का स्वागत होगा। इस दौरान महिलाएं व पुरुष पारंपरिक परिधान में होंगे। महिलाएं भक्तनाट्यम की भी प्रस्तुति करेंगी। मराठी समाज के लोग बांस फाटक पर स्वागत करेंगे। महिलाएं नौ गज की साड़ी

में होंगी तो पुरुष तिलक टोपी में दिखेंगे। वैदिक मंत्रों का उच्चारण और 1001 गणेश जी का पाठ भी होगा। यहां युवतियां फोगड़ी नृत्य करेंगी। वहीं, राजस्थान के मारवाड़ी, खंडेलवाल, ब्राह्मण, जैन, माहेश्वरी समाज के संगठनों के बैनर तले महिलाएं व पुरुष लंका पर रोड शो में शामिल होंगे और स्वागत करेंगे। दिगंबर जैन समाज काशी के उपाध्यक्ष राकेश जैन ने बताया कि जैन समाज भी पारंपरिक परिधान में लंका व सोनारपुरा में नमोकार मंत्रों के साथ स्वागत करेगा। बंगीय समाज के सचिव देशगोषी दास ने बताया कि काली बाड़ी व पांडेय हवेली पर स्वागत मंच बनेगा। यहां बंगाली समाज पीएम के स्वागत की तैयारी में है। धोती कुर्ता में पुरुष होंगे और महिलाएं लालपाड़ साड़ी में धुनकी, शंखनाद व ढाक से अगुआई करेंगी। ऐसे ही सिंधी समाज सहित अन्य समाज के लोगों की टोलियां जगह-जगह स्वागत करेंगी। गुजराती समाज नरेंद्र मोदी की दोबारा जीत के लिए महानुष्ठान करेगा। समाज के संदीप पांड्या ने बताया कि समाज के लोग अनुष्ठान में भाग लेंगे और प्रभु से मोदी जी के जीत की कामना करेंगे। काशी महाराष्ट्र सेवा समिति के मंत्री पडानन पाठक कारखेकर ने बताया कि गणेश जी की विशेष पूजा होगी।

वाइस एडमिरल संजय भल्ला बने नौसेना के चीफ ऑफ पर्सनल, कार्यभार संभाला

एजेंसी। नई दिल्ली


वाइस एडमिरल संजय भल्ला शुक्रवार को भारतीय नौसेना के चीफ ऑफ पर्सनल का कार्यभार ग्रहण किया। उन्होंने 35 वर्षों के सेवाकाल में जल और तट दोनों पर विशेषज्ञ और परिचालन नियुक्तियों में कार्य किया है। संचार और इलेक्ट्रॉनिक युद्ध में अपनी

विशेषज्ञता पूरा करने के बाद उन्होंने कई युद्धपोतों पर विशेषज्ञ के रूप में कमान संभाली है। विशिष्ट सेवा के लिए उन्हें अति विशिष्ट सेवा पदक, नौसेना पदक और प्रशस्ति से सम्मानित किया गया है। वाइस एडमिरल संजय भल्ला को 01 जनवरी, 1989 को भारतीय नौसेना में नियुक्त किया गया था। उन्हें समुद्र में चुनौतीपूर्ण एवं पूर्णकालिक कमान संभालने का मौका मिला, जिसमें आईएनएस निशंक, आईएनएस तारागिरी,

आईएनएस व्यास और फ्लैग ऑफिसर कमांडिंग ईस्टर्न फ्लीट की नियुक्तियां भी हैं। वह अपने इस कार्यकाल के दौरान 2022 में राष्ट्रपति के बेड़े की समीक्षा और भारतीय नौसेना के प्रमुख बहुराष्ट्रीय अभ्यास 'मिलन' में समुद्री चरण के लिए सामरिक कमान में अधिकारी थे। उन्होंने नौसेना मुख्यालय में सहायक कार्मिक प्रमुख (मानव संसाधन विकास) सहित महत्वपूर्ण स्टाफ नियुक्तियों पर कार्य किया है।

आज का राशिफल	
	पूर्व मियाजित कार्यक्रम सरलता से संपन्न हो जाएंगे। शुभ कार्यों की प्रवृत्ति बनेगी और शुभ समाचार भी मिलेंगे। किसी से कष्टाचूनी न हो वह ध्यान रहे। अपना कार्य दूसरों के सहयोग से बना लेंगे। लाभकारी नवित्तियों में सक्रियता रहनी।
	आपने संघर्ष में स्वयं को अकेला महसूस करेंगे। विशेष परिश्रम से अंतिम कार्य सिद्ध होंगे। व्यर्थ पतन में समय नहीं नवाचक अपने काम पर ध्यान दीजिए। बनते हुए कार्यों में बाधा आएगी। विचारियों के सक्रिय होने की संभावना है। शुभ कार्यों में अड़वलों और परिवार के झुजुरी-जनों से मतभेद रहेगा।
	आर्थिक उन्नति के मार्ग प्रशस्त होंगे। राजगार में तरक्की मिलेगी। जमीन खरीददार को लाभ भी हो सकता है। आवास, मकान तथा वाहन की सुविधाएं मिलेंगी। कर्ज तथा रानों से मुक्ति भी संभव है। शत्रुओं की पराजय होगी। कुछ आर्थिक विवाद भी कम होंगे। मियाजित धन ले लाभ होने लगेगा।
	उत्तमोत्तम रक्षक कार्य करें, सफल होंगे। समाज में मान-सम्मान बढ़ेगा। आय-व्यय की स्थिति समान रहेगी। शैक्षणिक कार्य आसानी से पूरे हो रहे होंगे। व्यापार व व्यवसाय में ध्यान देने से सफलता मिलेगी। गैर-मिलाप से काम बनाने की कोशिश लाभ देनी। पेटुक समर्पित ले लाभ।
	यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। लाभदायक कार्यों की वृद्धि प्रबल होगी। बुद्धिबल की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए मान-वैद रहेगी।
	घर-परिवार में परस्मिता व सहयोग का वातावरण बनेगा। रुका हुआ लाभ आज प्राप्त हो सकता है। मानसिक एवं शारीरिक स्थिति तथा पेशे होंगे। व्यावहारिक का अवसर आ सकता है। कामकाज की अधिकता रहेगी। लाभ भी होगा और पुराने मित्रों का समागम भी। महत्वाकांक्षा का आनंद होगा।
	संतान की प्रगति से संतोष होंगा। व्यर्थ की मान-वैद में समय व्यतीत होगा। श्रम अधिक करना पड़ सकता है। वरिष्ठजनों से मतभेद उत्पन्न सकते हैं। समय नकारात्मक परिणाम देने वाला बन रहा है। कष्ट विवाद का डर बना रहेगा। पारिवारिक तनाव, अलगाव का सामना करना पड़ सकता है।
	अपना कार्य दूसरों के सहयोग से बना लेंगे। प्रतिष्ठा बढ़ाने वाले सामाजिक कार्य संपन्न होंगे। आमाद-अमाद का दिक्कत होगा और व्यावहारिक प्रगति भी होगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। किसी अपने की सलाह उपायों की सिद्ध होगी।
	कार्यक्रम में विवाद बढ़ेंगे। परिवार में किसी की स्वास्थ्य खराब हो सकता है। मानसिक तनाव में बढ़ोतरी होगी। किसी का अमर व्यवहार खिलता व तनाव बढ़ेगा। पारदर्शिता का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। संतान की उन्नति के योग है।
	आने बहने के अवसर लाभकारी सिद्ध हो रहे हैं। कोई पिय वस्तु अथवा वकील वस्त्राभूषण प्राप्त होगा। मान-सम्मान बढ़ेगा। शैक्षणिक आस्थाएं फलीभूत होंगी। सुख-आनंद कारक समय है। लाभदायक कार्यों की वृद्धि प्रबल होगी। आय के अच्छे योग बनेंगे। संतान की उन्नति के योग है।
	बुद्धिबल की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए मान-वैद रहेगी। सुख समय की अनुभूति प्रबल होगी। मानवीयता बढ़ने। व्यावहारिक का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। संतान की उन्नति के योग है।
	व्यर्थ की मान-वैद से यदि बचा हो जाए तो अच्छा है। जरा सी लापरवाही आपकी परिश्रमों में डाल सकती है। मानसिक तनाव व संतान के कारण परेशानी होगी। आगे में आना आपके हित में नहीं होगा इसलिए व्यवहार व वाणी पर विचारण रखें। पुरानी बलती का पश्चाताप होगा।

ग्यारहवें ज्योतिर्लिंग केदारनाथ धाम के कपाट खुले, हेलीकॉप्टर से हुई पुष्पवर्षा



एजेंसी। केदारनाथ/रुद्रप्रयाग

विश्वप्रसिद्ध ग्यारहवें ज्योतिर्लिंग केदारनाथ धाम के कपाट जय बाबा से अधिक श्रद्धालु कपाट खुलने के ग्रेनेडियर रेजिमेंट की बैंड की भक्तिमय धुनों के बीच इस यात्रा वर्ष 10 मई (शुक्रवार) को ठीक 7 बजे विधि-विधान से खुल गए हैं। इस मौके पर दस हजार से अधिक श्रद्धालु कपाट खुलने के गवाह बने। उत्तराखंड के सीएम पुष्कर सिंह धामी कपाट खुलने के अवसर पर मौजूद रहे। उन्होंने सभी श्रद्धालुओं को बधाई दी और देश एवं प्रदेश की खुशहाली की कामना की। सीएम ने कहा कि इस बार चारधाम यात्रा नया कीर्तिमान

बनाएगी। प्रदेश सरकार तीर्थयात्रियों की सभी सुविधाओं के लिए प्रतिबद्ध है। इस दौरान सात हजार से अधिक श्रद्धालु कपाट खुलने के साक्षी बने। मंदिर को 20 किंवदंत से अधिक फूलों से सजाया गया था। कपाट खुलते समय तीर्थयात्रियों पर आसमान से हेलीकाप्टर से पुष्पवर्षा की गई। मुख्य सेवक भंडारा कार्यक्रम समिति ने श्रद्धालुओं के लिए जगह-जगह भंडारे भी आयोजित किए गए। केदारनाथ में मौसम भी साफ है। कपाट खुलने की प्रक्रिया के तहत गुरुवार शाम को भगवान केदारनाथ की पंचमुखी उत्सव मूर्ति पंचकेदार गद्दी स्थल श्री

ओंकारेश्वर मंदिर उखीमठ से विभिन्न पड़ावों गुप्तकाशी, फाटा, गौरिकुंड से होते हुए केदारनाथ धाम पहुंची थी। शुक्रवार तड़के चार बजे से मंदिर परिसर और दर्शन पंक्ति में यात्रियों के आने का बिलसिला शुरू हो गया था। इसके बाद वीकेटीसी अध्यक्ष अजेंद्र अजय, रावल भीमाशंकर लिंग, मुख्यकार्याधिकारी योगेंद्र सिंह पुजारी, धर्माचार्य वेदपाठी तथा केदारनाथ के पदाधिकारी तथा जिलाधिकारी डा. सौरभ गहरवार प्रशासन के अधिकारी पूरब द्वार से मंदिर पहुंच गए। उसके पश्चात रावल धर्माचार्य तथा पुजारी गणों ने द्वार पूजा शुरू की।

सेना के बैंड के साथ खुले गंगोत्री धाम के कपाट, की गई विशेष पूजा-अर्चना

उत्तरकाशी। अक्षय तृतीया से उत्तराखंड की विश्व प्रसिद्ध चारधाम यात्रा 2024 का आगाज हो गया। शुक्रवार को वैदिक मंत्रोच्चार, धार्मिक अनुष्ठान और जय मां गंगा के जयकारों के साथ पूरे विधि विधान से गंगोत्री धाम के भी कपाट श्रद्धालुओं के लिए खोल दिए गए। यहां सेना के बैंड बाजों की अगुवाई के साथ गंगोत्री धाम के कपाट 12:25 मिनट पर खोल दिए गए। शुक्रवार सुबह साढ़े सात बजे भैंरों घाटी से गंगा जी की डोली यात्रा गंगोत्री के लिए रवाना हुई। साढ़े नौ बजे डोली गंगोत्री पहुंची और यहां गंगा लहरी एवं गंगा सहस्त्रनाम पाठ के साथ ही हर-हर गंगे के जयकारों से पूरा गंगोत्री गुंज उठा। साथ ही यहां आए सभी भक्त इस पल के साक्षी बने। शुक्रवार सुबह ही गंगोत्री धाम के कपाट खोलने के लिए मां गंगा की डोली ने भैरव घाटी से प्रस्थान किया था। इससे पहले भैरव घाटी में मां गंगा की विशेष पूजा अर्चना की गई। जिसके बाद मां गंगा की डोली यात्रा गंगोत्री धाम के लिए रवाना हुई। धाम में गंगा की

न्यूज बॉक्स



प्रफुल्ल पटेल ने रास सदस्य के रूप में ली शपथ

नई दिल्ली। राज्यसभा के सभापति जगदीप धनखड़ ने शुक्रवार को संसद भवन में राज्यसभा के नवनिर्वाचित सदस्य प्रफुल्ल पटेल को शपथ दिलाई। इस मौके पर राज्यसभा के उपसभापति हरिवंश और महासचिव पीके मोदी भी उपस्थित थे। शपथ ग्रहण की तस्वीरें सोशल मीडिया प्लेटफार्म एक्स पर साझा करते हुए प्रफुल्ल पटेल ने कहा कि उपराष्ट्रपति एवं राज्यसभा के सभापति जगदीप धनखड़ की गरिमामयी उपस्थिति में शुक्रवार को राज्यसभा सांसद के रूप में शपथ लेना अत्यंत सम्मान की बात है। उन्होंने कहा कि यहां शपथ ग्रहण समारोह की एक झलक है, जो राष्ट्र की सेवा के लिए गंभीरता और प्रतिबद्धता से भरा क्षण है। अपने देश के कल्याण में सार्थक योगदान देने के लिए तत्पर हूं।

अक्षय तृतीया उड़िया संस्कृति के लिए एक शुभ दिन : पीएम

नई दिल्ली। प्रधानमंत्री ने शुक्रवार को देशवासियों को अक्षय तृतीया की शुभकामनाएं दीं और कहा कि अक्षय तृतीया ओडिशा और महान उड़िया संस्कृति के लिए एक बहुत ही शुभ दिन है। प्रधानमंत्री ने एक्स पर लिखा, देश के समस्त परिवारजनों को अक्षय तृतीया की हार्दिक शुभकामनाएं। परोपकार के लिए प्रेरित करने वाला यह पावन अवसर आप सभी के जीवन में नई ऊर्जा और नया उत्साह लेकर आए, यही कामना है। उन्होंने एक अन्य पोस्ट में कहा, अक्षय तृतीया ओडिशा और महान उड़िया संस्कृति के लिए एक बहुत ही शुभ दिन है। यह वह दिन है जब महाप्रभु श्री जगन्नाथ की रथ यात्रा के लिए रथों का निर्माण शुरू होता है। इसका अखी मुथी अनुकुला से भी गहरा संबंध है, जब किसान बीज बोना शुरू करते हैं।

आज पृथ्वी की चमक से चमकेगा हंसियाकार चंद्रमा

भोपाल। खगोल विज्ञान में रुचि रखने वालों के लिए आज शाम आसमान में एक अद्भुत खगोलीय घटना घटने जा रही है। जब आप पश्चिम दिशा में शुक्ल पक्ष चतुर्थी के हंसियाकार चांद को देखेंगे तो आप पाएंगे कि हंसियाकार भाग तो तेज चमक के साथ चमक रहा होगा लेकिन हल्की चमक के साथ पूरा गोलाकार चंद्रमा भी दिखाई देगा। साल में सिर्फ दो बार दिखने वाली इस खगोलीय घटना के बारे में बताते हुये नेशनल अवार्ड प्राप्त विज्ञान प्रसारक सारिका धारू ने गुरुवार को बताया कि इसे अर्थ शाईन कहा जाता है। इस घटना में चंद्रमा का अप्रकाशित भाग दिखाई देता है। इसे दा बिची चमक के नाम से भी जाना जाता है। लियोनाडो द विंची ने पहली बार स्केच के साथ 1510 के आसपास अर्थ शाईन की अवधारणा को रखा था। उन्होंने बताया कि चंद्रमा अपने तब पहुंचने वाले सूर्य के प्रकाश का लगभग 12 प्रतिशत परावर्तित करता है। वहीं, दूसरी ओर पृथ्वी अपनी सतह पर आने वाले सभी सूर्य के प्रकाश का लगभग 30 फीसदी परावर्तित करती है। पृथ्वी का जब यह परावर्तित प्रकाश चंद्रमा पर पहुंचता है तो चंद्रमा को सतह के अंधेरे वाले भाग को भी रोशन कर देता है। सारिका ने बताया कि विदेशों में इस खगोलीय घटना को अशेन ब्लो या नये चंद्रमा की बांहों में पुराना चंद्रमा भी नाम दिया गया है। शनिवार को जब आप चंद्रमा को देखें तो याद रखें, उसे चमकाने में उस पृथ्वी का भी योगदान है, जिस पर आप खड़े हैं।

इमरान खान को रिहा करने की मांग, पुलिस ने प्रदर्शन कर रहे समर्थकों को गिरफ्तार किया

रावलपिंडी। पाकिस्तान तहरीक-ए-इंसाफ (पीटीआई) के संस्थापक और पूर्व प्रधानमंत्री इमरान खान की गिरफ्तारी के बाद 9 मई को हुए दंगों की पहली बरसी मनाने के लिए समर्थक सड़कों पर उतरे। पुलिस ने एक दर्जन से अधिक प्रदर्शनकारियों को गिरफ्तार कर लिया। धारा 144 के उल्लंघन में गिरफ्तार समर्थकों में दो स्थानीय नेता भी शामिल हैं। प्रदर्शनकारियों ने आदियाला जेल में बंद इमरान खान को रिहा करने की मांग करके पीएमएल-एन सरकार के खिलाफ नारे भी लगाए। रावल रोड पर इमरान की पार्टी के नेता सीमाबिया ताहिर के नेतृत्व में लगभग 30 कार्यकर्ता एकत्र हुए। इन लोगों ने अमरपुरा से रैली निकाली और स्थानीय ने पार्क के पास सड़क पर पीटीआई का झंडा फहराया। पुलिस ने इन लोगों को हटाने तितर-बितर करने के लिए आंसू गैस के गोले दाने और ताहिर को हिरासत में ले लिया। बाकी अन्य प्रदर्शनकारी पुलिस से बचने में कामयाब रहे। पीटीआई नेता शहरवार रियाज के नेतृत्व में एक और रैली बन्नी इलाके में निकाली गई। सुरक्षा के मद्देनजर शहर के प्रवेश और निकास मार्गों पर 62 विशेष पिकेट स्थापित किए गए। पुलिस मोबाइल वैन के साथ डॉल्फिन बल भी गश्त करते नजर आए।

अहमदाबाद स्कूल बम धमकी मामले में पाकिस्तान कनेक्शन का खुलासा

अहमदाबाद। अहमदाबाद पुलिस की क्राइम ब्रांच ने छह मई को 38 स्कूलों को मिली बम धमकियों में पाकिस्तानी लिंक का खुलासा किया है। अधिकारियों ने शुक्रवार को बताया कि इस घटना के तार पाकिस्तान से जुड़े हैं। शहर में दहशत और भय की भावना पैदा करने के लिए एक रूसी सर्वर का इस्तेमाल किया गया था। धमकी भरा मेल रूसी डोमेन से भेजा गया था। सात मई को होने वाले लोकसभा चुनाव से एक दिन पहले (छह मई को) मिले धमकी भरे ईमेल से लोगों में दहशत फैल गई थी। धमकियों के तुरंत बाद क्राइम ब्रांच, साइबर क्राइम यूनिट, स्पेशल ऑपरेशन ग्रुप और अहमदाबाद पुलिस ने जांच शुरू की। बम निरोधक दस्तों ने गहन निरीक्षण किया लेकिन संदिग्ध या विस्फोटक सामग्री नहीं मिली। डीजीपी विकास सहोय ने कहा था कि धमकियां एक धोखा थीं। उन्होंने मतदाताओं को बिना किसी डर के मतदान के लिए प्रोत्साहित किया। रिपोर्ट के अनुसार, काउंटर इंटेलिजेंस के अफसर नाम बदलकर वचुंअल आईडी से मेल भेजते हैं। धमकी भरे मेल भेजकर भय पैदा करते हुए चुनाव में वोटिंग कम कराने के मकसद से यह षड्यंत्र चला गया।





भारतीय टीम में वापसी पर खलील अहमद ने कहा-मुझे लग रहा था कि कुछ अच्छा होगा



नई दिल्ली। दिल्ली कैपिटल्स (डीसी) के तेज गेंदबाज खलील अहमद आईपीएल 2024 में शानदार प्रदर्शन के बाद आईसीसी टी20 विश्व कप 2024 के लिए भारतीय क्रिकेट टीम की रिजर्व सूची में शामिल होने से खुश हैं। उन्होंने आईपीएल के मौजूदा संस्करण में अब तक 12 मैचों में 14 विकेट लिए हैं। बाएं हाथ के तेज गेंदबाज, जिन्होंने आखिरी बार दिसंबर 2019 में भारत के लिए खेला था, ने राष्ट्रीय टीम में वापसी की है और आगामी आईसीसी पुरुष टी20 विश्व कप के लिए स्टैंडबाय के रूप में जगह बनाई है। खलील ने डीसी पॉडकास्ट के एपिसोड 3 (सीजन 4) के दौरान अपने दिल की बात कही। उन्होंने भारतीय टीम में वापसी करने के अपने सफर के बारे में विस्तार से बात की और

मौजूदा आईपीएल सीजन में हाई-स्कोरिंग मैचों पर अपने विचार साझा किए। खलील ने डीसी पॉडकास्ट पर कहा, र पिछले कुछ महीने जिस तरह से गुजरे और जिस तरह से आईपीएल की शुरुआत हुई, मुझे लग रहा था कि कुछ अच्छा होगा। जैसे-जैसे आईपीएल मैच आगे बढ़े, मेरा आत्मविश्वास बढ़ता गया। मुझे एहसास हुआ कि मैं अच्छी गेंदबाजी कर रहा हूं और यह हमेशा एक कदम आगे बढ़ने के बारे में था। आश्चर्यकर, जब टी-20 विश्व कप के लिए टीम में स्टैंडबाय खिलाड़ी के रूप में नाम आया, तो मैं बहुत खुश था और यह मेरे लिए एक कदम आगे है। अपनी चुनौतीपूर्ण यात्रा के बारे में डीसी पेसर ने कहा, वर्ष 2019 की बात है। हर दिन, मेरे दिमाग में, देश के लिए खेलने की भावना की कमी खलती थी। जब भी मैं भारत को खेलते देखता था, तो मैं कल्पना करता था कि अगर मैं टीम में होता तो क्या करता। इसलिए, हर दिन एक लड़ाई की तरह था और इस तरह की बातें मेरे दिमाग में चल रही थीं। खलील ने 14 टी20 अंतरराष्ट्रीय में भारत का प्रतिनिधित्व किया है और 8.82 की इकॉनमी के साथ 13 विकेट लिए हैं।

डोप टेस्ट से इनकार नहीं किया

बल्कि नाडा ने मेरे सवालों का जवाब नहीं दिया : बजरंग पुनिया

एजेंसी। नई दिल्ली टोक्यो ओलंपिक के कांस्य पदक विजेता प्रीस्टाइल पहलवान बजरंग पुनिया ने दोहराया कि उन्होंने डोप टेस्ट देने से इनकार नहीं किया था। उन्होंने कहा कि राष्ट्रीय डोपिंग रोधी एजेंसी (नाडा) डोप टेस्ट के लिए एक्सपायर किए मैचों पर उनके सवाल का जवाब



देने में विफल रहा। पुनिया को 10 मार्च को सोनीपत में आयोजित ट्रायल के दौरान मूत्र का नमूना उपलब्ध कराने में विफल रहने के कारण राष्ट्रीय डोपिंग रोधी एजेंसी (नाडा) द्वारा अस्थायी रूप से निलंबित कर दिया गया है। अपने अंतिम निलंबन आदेश की रिपोर्ट के बाद,

पहलवान ने स्पष्ट किया कि उन्होंने कभी भी अपना नमूना देने से इनकार नहीं किया और नाडा अधिकारियों से उस एक्सपायर किट के बारे में जवाब मांगा, जिसे उन्होंने मेरा नमूना लेने के लिए भेजा था। 65 किलोग्राम भार वर्ग में प्रतिस्पर्धा करने वाले बजरंग ने शुक्रवार को एक्स पर लिखा, यह स्पष्ट करना है कि मैंने कभी भी डोपिंग निर्व्यंजन के लिए अपना नमूना देने से इनकार नहीं किया है। 10 मार्च 2024 को, जब कथित डोपिंग निर्व्यंजन अधिकारियों ने मुझसे संपर्क किया।

कोलकाता की नजरें प्लेऑफ पर, प्रतिष्ठा के लिए खेलेगी मुंबई



मुंबई इंडियंस : रोहित शर्मा, ईशान किशन (विकेटकीपर), नमन धीर, सूर्यकुमार यादव, तिलक वर्मा, हार्दिक पंड्या (कप्तान), रिटम डेविड, अंशुल कंबोज, कुमार कार्तिकेय, आकाश मधवाल, नुवान तुषारा

कोलकाता नाइट राइडर्स : फिल साल्ट (विकेटकीपर), सुनील नरेन, श्रेयस अय्यर (कप्तान), अंगकृष रघुवंशी, वेकटेश अय्यर, रिकू सिंह, आद्रे रसेल, रमनदीप सिंह, मिशेल स्टार्क, हर्षित राणा, वरुण चक्रवर्ती

विराट को टी20 विश्व कप में पारी का आगाज करना चाहिए : गांगुली बेंगलुरु : पूर्व भारतीय कप्तान सौरव गांगुली ने शुक्रवार को कहा कि भारतीय टीम प्रबंधन को विराट कोहली की मौजूदा इंडियन प्रीमियर लीग (आईपीएल) में शानदार फॉर्म को देखते हुए अगले महीने होने वाले टी20 विश्व कप में उनसे पारी का आगाज करना चाहिए। इस आईपीएल में 12 मैच में 153.51 के शानदार स्ट्राइक रेट से 70.44 के औसत से 634 रन बनाकर कोहली 'ऑरेंज कैप' पहने हैं और यह स्ट्राइक रेट उनके करियर के 134.31 के स्ट्राइक रेट से काफी अधिक है।

स्ट्राइक रेट से 461 रन बना लिए हैं। वहीं इंग्लैंड के साल्ट ने 183.33 की स्ट्राइक रेट से 429 रन बनाए हैं। इन दोनों के शानदार फॉर्म के कारण आद्रे रसेल और रिकू सिंह जैसे फिनिशरों को ज्यादा मौके नहीं

मिले। इन दोनों की बल्लेबाजी ने गेंदबाजों खासकर मिचेल स्टार्क के खराब फॉर्म की भी भरपाई कर दी है। तीसरे नंबर पर युवा अंगकृष रघुवंशी ने अपनी उपयोगिता साबित की है। वहीं पांच बार की चैम्पियन

मुंबई इंडियंस हार्दिक पंड्या की कप्तानी में इस सत्र से बाहर होने वाली पहली टीम रही। पिछले मैच में सनराइजर्स हैदराबाद को हराने वाली मुंबई अब प्रतिष्ठा के लिये खेल रही है।

लीवरकुसेन ने रोमा को हराकर यूरोपा लीग के फाइनल में जगह बनाई

एजेंसी। बर्लिन

बायर लीवरकुसेन ने रोमा के खिलाफ सेमीफाइनल के दूसरे चरण में 2-2 से ड्रा खेलकर 4-2 के कुल स्कोर के साथ गुरुवार को यूईएफए यूरोपा लीग के फाइनल में प्रवेश कर लिया। साथ ही 49 मैचों का नया अपराजित यूरोपीय रिकार्ड भी बनाया। लीवरकुसेन ने पहला चरण 2-0 से जीता था और दूसरे चरण में 2-2 से ड्रा के बाद कुल 4-2 के स्कोर के साथ यूरोपा लीग के फाइनल में जगह बनाई। लीवरकुसेन ने मैच के पहले 42 मिनट में अधिकांश समय तक खेल पर नियंत्रण बनाए रखा। हालांकि इसके बाद मैच के 43वें मिनट में लियांड्रो पेरेडेस ने पेनल्टी पर गोल कर मैच में रोमा को 1-0 से आगे कर दिया। हाफ टाइम की समाप्ति पर रोमा 1-0 से आगे रहा। खेल फिर से शुरू होने के बाद, दोनों पक्षों ने एक दूसरे पर आक्रमण किया, एडली ने लक्ष्य से थोड़ा दूर शॉट मारा जबकि लीवरकुसेन के

गोलकीपर मातेज कोवर ने अजमौन और स्टीफन एल शारावी के प्रयासों को विफल कर दिया। मैच के 66वें मिनट में लियांड्रो पेरेडेस ने एक बार फिर पेनल्टी पर मैच का अपना दूसरा गोल करते हुए हुए रोमा की बढ़त 2-0 कर दी। मैच के 82वें मिनट में एलेजांद्रो ग्रिमाल्डो के कॉर्नर से मिले गेंद को गिनालुका मैनसिनी ने अपने ही गोल पोस्ट में डाल दिया, जिससे लीवरकुसेन का खाता खुल गया और स्कोर 2-1 हो गया। इसके बाद स्थानापन्न जोसिप स्टैनिसिक ने इंजुरी टाइम के सातवें मिनट में गोल कर स्कोर 2-2 से बराबरी कर दी और अंत में यही स्कोर निर्णायक साबित हुआ। इसी के साथ लीवरकुसेन 4-2 के कुल स्कोर के साथ फाइनल में पहुंच गया। साथ ही लीवरकुसेन का अपराजेय क्रम 49 मैचों के नए यूरोपीय रिकार्ड तक पहुंच गया। नए बुंडेसलीगा चैम्पियन लीवरकुसेन के पास इस सीजन में तिरहा खिताब जीतने का मौका है।

व्यापार/लाइफ व साइंस

हड़ताल से लौटने लगे एयर इंडिया के चालक दल के सदस्य

नई दिल्ली। टाटा समूह की अगुवाई वाली एयर इंडिया एक्सप्रेस के (केबिन कू) चालक दल के सदस्य काम पर वापस लौटने लगे हैं। केबिन कू की हड़ताल के कारण उड़ानों में काफी व्यवधान हुआ था लेकिन अब हड़ताल वापस हो गई है। हड़ताल के कारण एयरलाइन ने तीन दिन में 170 उड़ानों को रद्द कर दिया था। हड़ताल पर गए चालक दल के सदस्य वापस काम पर लौट रहे हैं। इसके साथ ही एयरलाइन का परिचालन धीरे-धीरे पटरी पर लौटने लगा है। एयरलाइन उन्हें फिटनेस प्रमाण पत्र दिलाने में मदद कर रही है, जो काम पर लौटने के लिए आवश्यक है। एयर इंडिया एक्सप्रेस में कथित कुप्रबंधन के विरोध में चालक दल के सदस्यों का एक वर्ग हड़ताल पर था। देर रात हड़ताल वापस होने के बाद एयरलाइन प्रबंधन ने चालक दल के 25 सदस्यों की बर्खास्तगी भी खत्म कर दी थी।

अक्षय तृतीया के दिन सस्ता हुआ सोना

नई दिल्ली। अक्षय तृतीया के दिन घरेलू सराफा बाजार में सोने के भाव में गिरावट आई है। देश के ज्यादातर सराफा बाजारों में सोने की कीमत में आज 150 रुपये प्रति 10 ग्राम तक की गिरावट दर्ज की गई है। इस गिरावट के कारण आज 24 कैरेट सोना 72,150 रुपये से लेकर 72,300 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना 66,140 रुपये से लेकर 66,290 रुपये प्रति 10 ग्राम के स्तर पर बिक रहा है। देश की राजधानी दिल्ली में 24 कैरेट सोना आज 72,300 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 66,290 रुपये प्रति 10 ग्राम दर्ज की गई। इसी तरह मुंबई में 24 कैरेट सोना 72,150 रुपये प्रति 10 ग्राम और 22 कैरेट सोना 66,140 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 66,290 रुपये प्रति 10 ग्राम दर्ज की गई है। इन प्रमुख शहरों के अलावा अहमदाबाद में 24 कैरेट सोना आज 72,200 रुपये प्रति 10 ग्राम की कीमत पर और 22 कैरेट सोना 66,190 रुपये प्रति 10 ग्राम की कीमत पर बिक रहा है। इसी तरह कोलकाता में 24 कैरेट सोना 72,150 रुपये प्रति 10 ग्राम और 22 कैरेट सोना 66,140 रुपये प्रति 10 ग्राम के स्तर पर पहुंचा हुआ है। लखनऊ के सराफा बाजार में 24 कैरेट सोना आज 72,300 रुपये प्रति 10 ग्राम के स्तर पर और 22 कैरेट सोना 66,290 रुपये प्रति 10 ग्राम के स्तर पर बिक रहा है। वहीं पटना में 24 कैरेट सोने की कीमत 72,200 रुपये प्रति 10 ग्राम हो गई है, जबकि 22 कैरेट सोना 66,190 रुपये प्रति 10 ग्राम के स्तर पर बिक रहा है। इसी तरह जयपुर में 24 कैरेट सोना 72,300 रुपये प्रति 10 ग्राम और 22 कैरेट सोना 66,290 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सराफा बाजार में भी सोने की कीमत में आज गिरावट आई है।

मिडसाइज एसयूवी सेगमेंट में आगे निकला क्रेटा

क्रेटा की दहाड़ से कांपी स्काॅर्पियो

एजेंसी। नई दिल्ली एसयूवी खरीदने वालों के लिए एक से बढ़कर एक विकल्प मौजूद हैं और जो ग्राहक मिडसाइज एसयूवी खरीदने की सोच रहे हैं, उनके लिए हुंडई क्रेटा, महिंद्रा स्काॅर्पियो, मारुति सुजुकी ग्रैंड विटारा, किआ सेल्टॉस समेत अन्य में से कोई चुनना काफी मुश्किल फैसला होता है। हालांकि, हालिया महीने के आंकड़े देखें तो हुंडई क्रेटा और महिंद्रा स्काॅर्पियो की सबसे ज्यादा बिक्री होती है। बीते महीने, यानी अप्रैल 2024 में क्रेटा ने स्काॅर्पियो को पछाड़ दिया। आइए, अब आपको पिछले महीने की टॉप 10

मिडसाइज एसयूवी की बिक्री के आंकड़े बताते हैं। **हुंडई और महिंद्रा का जलवा** बीते अप्रैल की टॉप 10 मिडसाइज एसयूवी की लिस्ट में पहले स्थान पर हुंडई क्रेटा है, जिसे 15,447 लोगों ने खरीदा। क्रेटा की बिक्री में सालाना रूप से 9 फीसदी की बढ़ोतरी हुई है। इसके बाद दूसरे नंबर पर महिंद्रा स्काॅर्पियो रही, जिसे 54 पर्सेंट की सालाना बढ़ोतरी के साथ 14,807 ग्राहकों ने पिछले महीने

खरीदा। तीसरे नंबर पर मारुति सुजुकी ग्रैंड विटारा रही, जिसे 7,651 ग्राहकों ने खरीदा। चौथे नंबर पर किआ सेल्टॉस रही, जिसे 6,734 ग्राहकों ने खरीदा। ग्रैंड विटारा और सेल्टॉस की बिक्री में सालाना रूप से कमी हुई है। टॉप

5 में महिंद्रा एसयूवी700 भी रही, जिसे 29 पर्सेंट की सालाना बढ़ोतरी के साथ 6,134 ग्राहकों ने खरीदा। **हाईराइडर से लेकर एलिवेट तक** पिछले महीने की टॉप 10 बेस्ट सेलिंग मिडसाइज एसयूवी की लिस्ट में छठे नंबर पर टोयोटा अर्बन क्रूजर हाइराइडर रही, जिसे 24 पर्सेंट की सालाना बढ़ोतरी के साथ 3,252 ग्राहकों ने खरीदा। इसके बाद फॉक्सवैगन टाइगुन को 1,758 ग्राहकों ने खरीदा और यह 17 पर्सेंट की सालाना बढ़ोतरी के साथ है। 8वें स्थान पर होंडा एलिवेट रही, जिसे 1,731 ग्राहकों ने

खरीदा। 9वें नंबर पर स्कोडा कुशाक रही 1,159 लोगों ने खरीदा। कुशाक की बिक्री में 46 पर्सेंट की कमी सालाना रूप से हुई है।10वें नंबर पर एमजी ऐस्टर रही, जिसे 1,019 ग्राहकों ने खरीदा। **लोगों को एसयूवी से प्यार** आपको बता दें कि इस साल लॉन्च हुंडई क्रेटा फेसलिफ्ट अपने पावरफुल लुक और थांपू फीचर्स से ग्राहकों को काफी आकर्षित कर रही है। वहीं, महिंद्रा एंड महिंद्रा की स्काॅर्पियो सीरीज में स्काॅर्पियो-एन और स्काॅर्पियो क्लासिक भी अपने पावरफुल लुक से ग्राहकों का दिल लूट रही है।

अब महंगे लगजरी घर खरीद रहे भारतीय

एजेंसी। नई दिल्ली भारत में लगजरी और प्रीमियम घरों की मांग में पिछले पांच वर्षों में बड़ा उछाल देखने को मिला है। 2019 की पहली तिमाही में बिकने वाली घरों में लगजरी होम की संख्या 7 प्रतिशत थी, जो कि 2024 की पहली तिमाही में बढ़कर 21 प्रतिशत हो चुकी है। इस दौरान बजट घरों या अफोर्डेबल होम की बिक्री में 20 प्रतिशत की गिरावट हुई है। यह जानकारी शुक्रवार को जारी रिपोर्ट में सामने आई। प्रॉपर्टी कंसल्टेंट फर्म एनारॉक की रिपोर्ट में बताया गया कि

जनवरी से मार्च की अवधि में देश के सात बड़े शहरों में कुल 1.30 लाख घर बिके थे, जिसमें से 27,070 यूनिट्स (21 प्रतिशत) लगजरी घर थे। वहीं, 2019 की पहली तिमाही में ये आंकड़ा 7 प्रतिशत पर था, यानी, पिछले पांच वर्षों में इसमें 3 गुना का इजाफा देखने को मिला है। 2024 की पहली तिमाही में 26,545 अफोर्डेबल होम बिके थे, जो कि कुल घरों की बिक्री का 20

प्रतिशत पर थी। एनारॉक ग्रुप के चेयरमैन अनुज पुरी ने कहा, लगजरी घरों की मांग और आपूर्ति दोनों में इजाफा देखने को मिल रहा है। वहीं, अफोर्डेबल होम की मांग फिलहाल कम है। अच्छी लोकेशन पर ब्रांडेड डेवलपर्स के लगजरी घरों की मांग तेजी से बढ़ रही है। पहली तिमाही में दिल्ली-एनसीआर में कुल 15,645 घरों की बिक्री हुई थी, जिसमें से 6,060 यूनिट्स या 39 प्रतिशत घर लगजरी थे और इनकी कीमत 1.5 करोड़ रुपए से अधिक थी। पांच वर्ष पहले मुंबई मेट्रोपॉलिटन रीजन (एएमआर), चेन्नई, पुणे और हैदराबाद में बिकने वाले ज्यादातर घर मिड-रेंज और प्रीमियम सेगमेंट (40 लाख से लेकर 1.5 करोड़ रुपए तक) के थे। 2024 की पहली तिमाही में अफोर्डेबल घरों की बिक्री कुल बिक्री में घटकर 18 प्रतिशत रह गई है।

कहते हैं कि आवश्यकता की आविष्कार की जननी है और इस कहावत तो स्टीलबर्ड हेलमेट कंपनी लगातार प्रूव करती आ रही है। हाल ही में दुनिया की सबसे बड़ी हेलमेट कंपनी ने अपना नया हेलमेट स्टीलबर्ड एसबीएच 25 ब्रीज ऑन लॉन्च किया, जो कि स्टाइलिश और सुरक्षित होने के साथ ही गर्मी के मौसम में राइडर्स के सिर को ठंडा रखने में मददगार साबित होता है। इसकी सबसे खास बात इसमें लगे काफी साे एयर वेंट्स हैं, जो एयर फ्लो को हेलमेट के अंदर पहुंचाकर राइडर को कंफर्ट और अच्छी फीलिंग देते हैं। स्टीलबर्ड एसबीएच 25 ब्रीज ऑन हेलमेट को करीब एक हफ्ते तक इस्तेमाल करने के बाद हम इस मुकाम पर पहुंच चुके हैं कि आपको इसकी सभी खासियतों और सेफ्टी के

एजेंसी। नई दिल्ली कहते हैं कि आवश्यकता की आविष्कार की जननी है और इस कहावत तो स्टीलबर्ड हेलमेट कंपनी लगातार प्रूव करती आ रही है। हाल ही में दुनिया की सबसे बड़ी हेलमेट कंपनी ने अपना नया हेलमेट स्टीलबर्ड एसबीएच 25 ब्रीज ऑन लॉन्च किया, जो कि स्टाइलिश और सुरक्षित होने के साथ ही गर्मी के मौसम में राइडर्स के सिर को ठंडा रखने में मददगार साबित होता है। इसकी सबसे खास बात इसमें लगे काफी साे एयर वेंट्स हैं, जो एयर फ्लो को हेलमेट के अंदर पहुंचाकर राइडर को कंफर्ट और अच्छी फीलिंग देते हैं। स्टीलबर्ड एसबीएच 25 ब्रीज ऑन हेलमेट को करीब एक हफ्ते तक इस्तेमाल करने के बाद हम इस मुकाम पर पहुंच चुके हैं कि आपको इसकी सभी खासियतों और सेफ्टी के

37 भारतीय राइफल और पिस्टल निशानेबाजों की नजरें पेरिस ओलंपिक पर



एजेंसी। नई दिल्ली आगामी पेरिस ओलंपिक के लिए चयन ट्रायल (ओएसटी) 3 और 4 राइफल/पिस्टल स्पर्धा 11 मई से भोपाल के एमपी राज्य शूटिंग अकादमी रेंज में शुरू होंगे, जिसमें 37 चयनित राइफल और पिस्टल निशानेबाज पेरिस जाने के लिए निशाना साधेंगे। प्रतियोगिताएं शनिवार को शुरू होंगी, जिसमें पुरुषों की 25 मीटर रैपिड-फायर पिस्टल (आरएफपी) और महिलाओं की 25 मीटर पिस्टल टी3 क्वालिफिकेशन राउंड होंगे। नौ दिनों तक चलने वाले इस कार्यक्रम में आठ ओलंपिक राइफल और पिस्टल व्यक्तिगत स्पर्धाओं में कुल 16 मैच खेले जाएंगे, जिसका समापन 19 मई को पुरुषों और महिलाओं की 10 मीटर एयर राइफल टी4 फाइनल के साथ

होगा। दोनों प्रतियोगिताओं के फाइनल रविवार को होंगे, क्योंकि पेरिस ओलंपिक के शेड्यूल के अनुसार फाइनल क्वालिफिकेशन के एक दिन बाद होंगे। पिछले महीने दिल्ली के डॉ. कर्णा सिंह शूटिंग रेंज में ओएसटी 1 और 2 का आयोजन किया गया था। प्रत्येक स्पर्धा में शीर्ष दो निशानेबाज, चार में से तीन ट्रायल स्कोर के औसत के आधार पर, जुलाई में पेरिस के लिए उड़ान भरने के लिए पोल पोजीशन में होंगे। प्रत्येक स्पर्धा में चुने गए पांच में से किसी भी निशानेबाज ने अभी तक अपनी पोजीशन पक्की नहीं की है और सभी 37 को पेरिस में अपनी जगह पक्की करने के लिए अपना सर्वश्रेष्ठ प्रदर्शन करना होगा। केवल तीन निशानेबाज, ओलंपियन मनु भाकर, ईशा सिंह और रिदम सांगवान महिला पिस्टल स्पर्धा और महिला 10 मीटर एयर पिस्टल में प्रतिस्पर्धा में हैं। पुरुषों के आरएफपी में पसंदीदा में अनीश भानवाला और विजयवीर सिद्धू हैं, जिन्हें न केवल कोटा विजेता होने का फायदा है, बल्कि पहले दो ट्रायल में भी उनका प्रदर्शन बहुत अच्छा रहा है।

डीपी वर्ल्ड आईएलटी 20 का तीसरा सीजन अगले साल जनवरी से

एजेंसी। दुबई डीपी वर्ल्ड इंटरनेशनल लीग टी20 का सीजन 3 शनिवार, 11 जनवरी 2025 से शुरू होगा। 34 मैचों का यह टूर्नामेंट एक महीने



तक चलेगा, जिसका फाइनल रविवार, 9 फरवरी 2025 को खेला जाएगा। इस टूर्नामेंट का दूसरा सीजन (2024) काफी सफल रहा था, जिसका समापन 17 फरवरी 2024 को हुआ था। दूसरे सीजन का खिताब एमआई एमिरेट्स ने जीता था। सीजन 2 के प्रसारण की संख्या में काफी वृद्धि हुई, जिसमें टूर्नामेंट के प्रसारण अधिकार धारकों जी नेटवर्क के रैखिक और ऑनलाइन प्लेटफॉर्म और विभिन्न क्षेत्रों में उनके प्रसारण सिंडिकेशन भागीदारों के माध्यम से दुनिया भर से कुल 348 मिलियन अद्वितीय दर्शक शामिल हुए। सीजन 2 में भी तीन टूर्नामेंट स्थलों अबु धाबी, दुबई और शारजाह में दर्शकों की संख्या में अभूतपूर्व वृद्धि हुई, जो कि सीजन 1 की तुलना में लगभग 300% की संचयी वृद्धि थी। सीजन 3 एक बार फिर इन्ही तीनों स्टेडियमों में खेला जाएगा। डीपी वर्ल्ड आईएलटी20 के सीईओ डेविड व्हाइट ने शुक्रवार को एक बयान में कहा, डीपी वर्ल्ड इंटरनेशनल लीग टी20 सीजन 3 के लिए विंडो की पुष्टि करते हुए हमें बेहद खुशी हो रही है। हमारे हितधारकों के साथ चर्चा के बाद विंडो को अंतिम रूप दिया गया है। हमने लीग को और भी बड़ा और बेहतर बनाने के उद्देश्य से सीजन 3 के लिए अपनी तैयारियां शुरू कर दी हैं। उन्होंने कहा, सीजन 2 सभी प्राथमिक मार्केटों के संदर्भ में एक बड़ी सफलता थी और इसने लीग की प्रतिष्ठा को और मजबूत करने में मदद की।

मिनटों में मिलेगी ट्रेन की कंफर्म टिकट

नई दिल्ली। गौतम अडानी देश के सबसे बड़े उद्योगपतियों में से एक है। अडानी ने समय के साथ बिजनेस में काफी बदलाव किया है। आज हम आपको अडानी की नई ऐप Adani Opp के बारे में बताने जा रहे हैं। इस एप की मदद से आपको ट्रेन टिकट बुकिंग से लेकर होटल बुकिंग तक में काफी मदद मिलने वाली है। दरअसल, इसका इंटरफेस भी बेहद आसान है जो आपको अलग एक्सपीरियंस देने वाला है। इसे यूज करने से पहले आपको कुछ चीजों के बारे में जरूर पता होना चाहिए। इसके साथ ही आप वेबसाइट से भी टिकट बुकिंग कर सकते हैं।

कूलिंग का एहसास करयेगा हेलमेट





प्रधानमंत्री मोदी का संजय राउत पर पलटवार

'मुझे जीते जी और मरने के बाद भी जमीन में गाड़ नहीं पाओगे'

एजेंसी। नई दिल्ली लोकसभा चुनाव के चौथे चरण के प्रचार के बीच प्रधानमंत्री नरेंद्र मोदी ने महाराष्ट्र के नंदुरबार में चुनावी रैली को संबोधित किया। एक तरफ जहां उन्होंने कांग्रेस और महावििकास अघाड़ी पर जमकर हमला बोला। वहीं, पीएम मोदी ने शिवसेना (युवांटी) सांसद संजय राउत के उन्हें जमीन में गाड़ देने वाली धमकी पर भी पलटवार किया। उन्होंने कहा कि ये लोग मोदी को जीते हुए भी और मरने के बाद भी जिंदा नहीं गाड़ पाएंगे। प्रधानमंत्री मोदी ने कहा, एक तरफ कांग्रेस है, जो कहती है 'मोदी तेरी कब्र खुदेगी' और दूसरी तरफ ये नकली शिवसेना है, जो मुझे जिंदा गाड़ने की बात करती है। मुझे गाली देते हुए भी ये लोग पृथीकरण का पूरा ध्यान रखते हैं, मोदी की कब्र खुदेगी, मोदी को जिंदा गाड़ देंगे और



इसमें भी वोट बैंक को पसंद आए, क्या वही गाली दामोदरे। मुझे यह सोचकर दुख होता है कि बाला साहेब ठाकरे को कितना दुख होता होगा। अब तो ये नकली शिवसेना वाले बम धमाके के दोषी को भी अपने साथ प्रचार में ले जाने लगे हैं। बिहार में चारा चोरी में जेल की सजा काटने वाले व्यक्ति को कंधे पर बैठाकर घूम रहे हैं, महाराष्ट्र में बम धमाके के दोषी को कंधे पर बैठाकर घूम रहे हैं। ऐसे पापियों को साथ लेकर जिनको चलना पड़ रहा

है, इन लोगों के विषय में 50 बार सोचना पड़ता है। इसलिए, कोई बड़ी बात नहीं है कि उन्हें मुझे जमीन में गाड़ने के सपने दिख रहे हैं।" पीएम मोदी ने आगे कहा, "ये लोग जनता का साथ और जनता का विश्वास गंवा चुके हैं। इनकी अपनी मियासी जमीन खिसक चुकी है। लेकिन, यह भूल रहे हैं कि भारत की 140 करोड़ जनता मेरी रक्षक है। यह मातृत्व शक्ति मेरा रक्षा कवच है, मुझ पर मातृत्व शक्ति का इतना आशीर्वाद है कि ये लोग मोदी

पीएम ने बिना नाम लिए महाराष्ट्र के एक दिग्गज नेता पर साधा निशाना

उन्होंने रैली में शरद पवार का बिना नाम लिए निशाना साधते हुए कहा, "महाराष्ट्र के एक दिग्गज नेता, जो 40-50 साल से राजनीति कर रहे हैं, बारामती के चुनाव के बाद उन्होंने एक बयान दिया है। वो इतने हताश और निराश हो गए हैं कि उनको लगता है कि अगर 4 जून के बाद राजनीतिक जीवन में टिके रहना है, तो छोटे-छोटे राजनीतिक दलों को कांग्रेस में विलय कर लेना चाहिए। इसका मतलब है कि नकली एनसीपी और नकली शिवसेना ने कांग्रेस में मर्जर करने का मन बना लिया है।"

को जीते हुए भी और मरने के बाद भी जिंदा नहीं गाड़ पाएंगे।

मतदान के आंकड़ों पर आयोग ने खरगे से कहा, भ्रम पैदा न करें

एजेंसी। नई दिल्ली चुनाव आयोग ने मतदान प्रतिशत से संबंधित आंकड़ों पर कांग्रेस अध्यक्ष मल्लिकार्जुन खरगे के आरोपों को चुनावों के बीच भ्रम पैदा करने वाला बताया है। आयोग ने विस्तार से आरोपों



का खंडन करते हुए खरगे को सलाह दी है कि वे इस तरह के बयान देने से बचें। कांग्रेस अध्यक्ष मल्लिकार्जुन खरगे ने इस सप्ताह की शुरुआत में आईएनडीआई सहयोगियों को पत्र लिखा था। उन्होंने कहा था कि क्या चुनाव आयोग का वास्तविक मतदान आंकड़ा प्रकाशित करने से इनकार करना, मतदान प्रतिशत आंकड़े जारी करने में देरी करना और अगले चरणों के लिए अंतिम मतदाता सूची का प्रकाशन न करना लोकसभा चुनाव परिणामों से छेड़छाड़ का प्रयास है। आयोग ने कहा है कि फॉर्म 17सी में दर्ज वोटों की संख्या में किसी भी तरह हेरफेर की कोई गुंजाइश नहीं है। इसकी

हस्ताक्षरित प्रति मतदान समाप्ति पर सभी चुनाव लड़ने वाले उम्मीदवारों को उपलब्ध कराई जाती है। मतगणना के दिन ईवीएम में डाले गए कुल मतों का मिलान उम्मीदवारों या उनके एजेंटों की उपस्थिति में फॉर्म 17सी से किया जाता है। आयोग ने कहा कि मतदाता मतदान आंकड़ा देर से जारी किए जाने का आरोप तथ्यों से परे है। हमेशा से मतदान की जानकारी ऐप पर उपलब्ध रहती है। आयोग ने किसी भी तरीके से मतदाता मतदान आंकड़ा प्रदर्शित करने के डिजाइन या आवधिकता को नहीं बदला है। यह बताने की आवश्यकता नहीं है कि मतदाताओं और मतदान केंद्रवार आंकड़े मतदान के दिन ही मतदान समाप्ति के समय उम्मीदवार के एजेंट को दिया जाता है। आयोग ने कहा है कि इस संबंध में अधिक स्पष्टता के लिए उनसे संपर्क साधा जा सकता है।

मैदान-ए-जंग



पूर्व केंद्रीय मंत्री और भाजपा नेता रविशंकर प्रसाद ने शुक्रवार को बिहार के पटना साहिब लोस सीट से नामांकन दाखिल किया।



काराकाट लोकसभा क्षेत्र से एनडीए प्रत्याशी उपेंद्र कुशवाहा ने शुक्रवार को अपना नामांकन दाखिल कर दिया।



शुक्रवार को भाजपा उम्मीदवार रवि किशन ने लोकसभा चुनाव के लिए गोरखपुर में अपना नामांकन पत्र दाखिल किया।



भाजपा के पारसनाथ राय ने उत्तराखंड के सीएम की मौजूदगी में गाजीपुर से शुक्रवार को अपना नामांकन दाखिल किया।



उत्तर कोलकाता से भाजपा के तपश रॉय ने त्रिपुरा के सीएम माणिक साहा की मौजूदगी में शुक्रवार को नामांकन किया।



शुक्रवार को डायमंड हार्बर से टीएमसी उम्मीदवार अभिषेक बनर्जी ने अपना नामांकन पत्र दाखिल किया।



भाजपा के तरनजीत सिंह संधू ने कोलकाता में शुक्रवार को अपना पत्रा दाखिल किया, मोके पर विदेश मंत्री मौजूद थे।



जालंधर लोकसभा सीट से कांग्रेस प्रत्याशी चरणजीत सिंह चन्नी ने शुक्रवार अपना नामांकन पत्र दाखिल किया।

यूपी में भाजपा की होगी सबसे बड़ी हार इंडी गठबंधन का आ रहा तूफान : राहुल



एजेंसी। कन्नौज कांग्रेस के वरिष्ठ नेता राहुल गांधी ने शुक्रवार को कन्नौज में इंडी गठबंधन की संयुक्त रैली में सपा मुखिया अखिलेश यादव के पक्ष में एक जनसभा में कहा कि यूपी में भाजपा की सबसे बड़ी हार होगी। यहां पर इंडी गठबंधन का तूफान आ रहा है। इस दौरान आप के नेता संजय सिंह भी मौजूद रहे। राहुल गांधी ने कहा, पीएम मोदी और श्याम चुगल के वक आप सबका श्वाभटकाने का काम करेंगे। लेकिन आप को संविधान बचाने के लिए भाजपा के खिलाफ वोट करना

होगा। यूपी में इंडी गठबंधन का तूफान आ रहा है। यूपी में बीजेपी की सबसे बड़ी हार होने जा रही है। राहुल गांधी ने कहा कि पीएम मोदी फिर से पीएम बने तो गांधीजी और अंबेडकर के बनाए संविधान को खत्म करने का काम करेंगे। लेकिन हम कहते हैं कि किसी को हम संविधान की किताब नष्ट करने के लिए हाथ नहीं लगाने देंगे। कांग्रेस नेता ने कहा कि अरविंद केजरीवाल को जेल भेजा, स्वयंदर जैन को जेल भेजा, सिसोदिया को जेल भेज दिया। अरे पूरी जिंदगी जेल में रखो, डरने वाले नहीं हैं।

आप नेता संजय सिंह ने कहा कि अखिलेश यादव की कन्नौज से बहुत बड़ी जीत होने जा रही है। ये लोकतंत्र का आखिरी चुनाव है, भाजपा जीतेगी तो संविधान खत्म हो जाएगा। अखिलेश यादव पांच साल मुख्यमंत्री रहे। ऐसे में भाजपा की नफरत देखिए, मुख्यमंत्री आवास को गंगाजल से धुलवाकर उनका अपमान किया गया है। वहीं, अब कन्नौज में अखिलेश जी मंदिर में गए, तो वहां भी भाजपा वालों ने गंगाजल से धोकर उनका अपमान किया। सपा मुखिया अखिलेश यादव ने कहा कि कन्नौज को विकास की ऊंचाइयों तक ले जाने का काम किया है, कन्नौज में जितने भी बड़े-बड़े काम दिखाई दे रहे हैं, समाजवादी सरकार के किए हुए हैं। जो लोग हाईवे पर चलते हैं उनको पता है कि हाईवे समाजवादियों ने बनवाया है, लेकिन हमने कभी हाईवे को धुलवाया नहीं। उन्होंने कहा कि यह कन्नौज के हमारे लोग इस बार हमें ना केवल जिताने जा रहे हैं।

पशुपति पारस करेंगे 'भतीजा' चिराग का चुनाव प्रचार, आमंत्रण का इंतजार



एजेंसी। पटना पूर्व केंद्रीय मंत्री और रालोजपा के प्रमुख पशुपति पारस की इच्छा अपने भतीजा और हाजीपुर से प्रत्याशी चिराग पासवान के चुनाव प्रचार करने की है। हालांकि, इसके लिए वह आमंत्रण का इंतजार कर रहे हैं। उन्होंने शुक्रवार को कहा, अगर चिराग पासवान उन्हें चुनाव प्रचार के लिए आमंत्रित करेंगे तो वह अवश्य हाजीपुर जाकर चुनाव प्रचार करेंगे। उन्होंने पत्रकारों से चर्चा के दौरान कहा, 12 मई को पटना में आयोजित प्रधानमंत्री नरेंद्र मोदी के रोड शो में रालोजपा एवं दलित सेना के नेता और कार्यकर्ता पूरी मुस्ती से शामिल होंगे और एनडीए प्रत्याशी की जीत सुनिश्चित करने के लिए हरसंभव प्रयास करेंगे। प्रधानमंत्री देश के सर्वमान्य नेता हैं और उनके

नेतृत्व में दस साल में समाज के सभी वर्गों के लिए कार्य किए गए हैं। एक सवाल के जवाब में उन्होंने कहा कि चिराग पासवान की नामांकन सभा के लिए उन्हें आमंत्रित नहीं किया गया था। इस मामले में चिराग पासवान ने जनता में भ्रम फैलाया है। चिराग पासवान रोज पटना एयरपोर्ट से दो बार मेरे कार्यालय के सामने से आते-जाते हैं। मेरा आवास पटना एयरपोर्ट के ही पास है और मैं लंबे समय से पटना में बना हुआ हूँ। अगर चिराग पासवान चाहते तो हमसे मिलकर चुनाव प्रचार के लिए आग्रह कर सकते थे। मैं उनसे उग्र और रिश्ते में बड़ा हूँ, इस नाते उन्हें आकर मिलने से परहेज नहीं करना चाहिए। उन्होंने आगे कहा, हमारी नीति और नियत दोनों साफ है। मैं और मेरी पार्टी के तमाम कार्यकर्ता एनडीए के प्रत्याशी की मदद के लिए दृढ़ संकल्पित हैं। रालोजपा के प्रदेश अध्यक्ष सांसद प्रिस राज ने खुलासा किया कि चिराग पासवान का टिकट बांटने का तरीका सही नहीं था, जिस कारण उनकी पार्टी में विरोध हुआ और कई लोग पार्टी छोड़कर दूसरे दल में चले गए।

रेवन्ना सेक्स वीडियो कांड : सिद्धारमैया ने कहा एसआईटी जांच में डिप्टी सीएम या मेरी कोई भूमिका नहीं



एजेंसी। बेंगलुरु कर्नाटक के मुख्यमंत्री सिद्धारमैया ने स्पष्ट किया है कि जद(एस) सांसद और हासन से लोकसभा उम्मीदवार प्रज्वल रेवन्ना से जुड़े कथित सेक्स स्कैंडल की जांच में डिप्टी सीएम डीके शिवकुमार या उनका कोई हाथ नहीं है। पूर्व सीएम एचडी कुमारस्वामी ने आरोप लगाया था कि पीडितों को वेश्यावृत्ति के मामलों में फंसाने की धमकी देकर एसआईटी शिकायत दर्ज करने के लिए मजबूर करने की कोशिश कर रही है। उन्होंने राज्यपाल से भी मुलाकात की थी

और सीबीआई से जांच की मांग की थी। राष्ट्रीय महिला आयोग (एनसीडब्ल्यू) ने शुक्रवार को कहा था कि मामले में शिकायतकर्ताओं में से एक महिला ने दावा किया, उसे कुछ लोगों ने उत्पीड़न की धमकी देकर झूठी शिकायत दर्ज करने के लिए मजबूर किया था। सीएम सिद्धारमैया ने शुक्रवार को मैसूर में पत्रकारों से बात करते हुए कहा, "हमें अपनी पुलिस पर भरोसा है। एसआईटी को विधिपूर्वक जांच करने दीजिए और अपनी रिपोर्ट सौंपने दीजिए।" उन्होंने कहा, "मैंने कई मामलों की जांच सीबीआई को सौंपी थी। भाजपा सरकार ने अपने कार्यकाल में कोई भी केस सीबीआई को नहीं सौंपा था। भाजपा ने सीबीआई को 'ग्रंथाचार ब्यूरो ऑफ इन्वेस्टिगेशन' कहा था। जबकि पूर्व पीएम एचडी देवगौड़ा ने इसे 'चोर बचावो इन्वेस्टिगेशन' कहा था। अब, वे सीबीआई को प्राथमिकता दे रहे हैं।

एजेंसी। इंदौर मध्य प्रदेश की व्यापारिक नगरी इंदौर की लोकसभा सीट से कांग्रेस के उम्मीदवार की ओर से नामांकन वापस लिए जाने के बाद नोटा पर सियासत गर्मा गई है। इंदौर में लोकसभा चुनाव के चौथे चरण में 13 मई को मतदान होने वाला है। यहां से भाजपा ने शंकर लालवानी को एक बार फिर उम्मीदवार बनाया है। जबकि, कांग्रेस ने अक्षय कांत बम को उम्मीदवार बनाया था। मगर, उन्होंने न केवल अपना नाम वापस ले लिया बल्कि भाजपा की सदस्यता भी ग्रहण कर ली। इससे चुनाव से कांग्रेस बाहर हो गई है। कांग्रेस के चुनाव से बाहर होने के बाद से ही पार्टी के तमाम बड़े नेता मतदाताओं से नोटा का बटन दबाने की अपील कर रहे हैं। कांग्रेस पार्टी के प्रदेश अध्यक्ष जीतू पटवारी ने तो स्वच्छता में नंबर एक पर रहने वाले इंदौर के लोगों से राजनीति में भी स्वच्छता



का साथ देने की अपील की है। उन्होंने भाजपा पर गंभीर आरोप लगाते हुए लोगों से नोटा का बटन दबाने की अपील की। इतना ही नहीं कांग्रेस कार्यकर्ताओं ने तो नोटा के समर्थन में एक अभियान भी छेड़ रखा है। इस अभियान के तहत लोगों को 'नोटा चाय' पिलाई जा रही है और उनसे नोटा का बटन दबाने की भी अपील की जा रही है। एक तरफ जहां कांग्रेस नोटा के लिए अभियान चला कर पोस्टर लगा रही है तो दूसरी ओर भाजपा भी कांग्रेस के खिलाफ अभियान में जुटी है। भाजपा की ओर से कांग्रेस पर हमला करते हुए पोस्टर लगाए जा रहे हैं, जिन पर लिखा है, 'नोटा चलाने वाले अब नोटा चला रहे हैं,'

पश्चिम बंगाल में आम चुनाव के चौथे चरण में 3600 से अधिक मतदान केंद्र संवेदनशील

कोलकाता। पूरे देश के साथ पश्चिम बंगाल में आम चुनाव के तीन चरणों का मतदान हो चुका है। अब चौथे चरण की तैयारी है। भारत निर्वाचन आयोग ने पश्चिम बंगाल की आठ लोकसभा सीटों पर 13 मई को होने वाले चौथे चरण के मतदान के लिए तैयार किए गए 15 हजार 507 मतदान केंद्रों में से तीन हजार 647 को संवेदनशील घोषित किया है। निर्वाचन आयोग के एक अधिकारी ने यह जानकारी दी। उन्होंने बताया कि बोलपुर सीट पर सबसे अधिक 659 संवेदनशील मतदान केंद्र हैं। इसके बाद बीरभूम में 640, बहरमपुर में 558, बर्दवान-दुर्गापुर में 422, राणघाट में 410, कृष्णनगर में 338, असनसोल में 319 और पूर्व बर्दवान में 301 मतदान केंद्र हैं। इसके महेनजर केंद्रीय बलों की कुल 579 कंपनियों को तैनात करने का फैसला किया है।

राष्ट्रहित में मतदान करें।' इसके साथ ही राज्य सरकार के मंत्री कैलाश विजयवर्गीय ने आरएसएस सरसंघचालक मोहन भागवत की ओर से नोटा को लेकर दिया गया बयान सौशल मीडिया प्लेटफॉर्म एक्स पर साझा किया है। विजयवर्गीय ने लिखा कि लोकतंत्र में उपलब्ध प्रत्याशियों में से जो सर्वाधिक योग्य

लगे, उसे अपना मत देने में ही समझदारी है। नोटा का विकल्प हमारे हित में नहीं है। इंदौर में इन दिनों उम्मीदवारों के प्रचार से ज्यादा नोटा की चर्चा है। कांग्रेस लोगों से नोटा का बटन दबाने की अपील कर रही है तो भाजपा लोगों को यह समझने में लगी है कि वह सबसे बेहतर उम्मीदवार का चयन करें।

KASHYAP'S DENTAL CLINIC

Dr. Vaibhav Kashyap

Oral & Dental Surgeon, C.c. Endodontist & Implantologist Certified Orthodontist, MIDA

"Smiles & More"

छात्र-छात्राओं के लिए

50% की छूट

- ❖ आरसीटी
- ❖ पायरिया का ईलाज
- ❖ टेढ़े-मेढ़े दाँतों का ईलाज
- ❖ स्माईल डिजाइन
- ❖ इनविजिवल क्लिप

- ❖ दंत रोपण
- ❖ फिक्स दाँत लगाना
- ❖ अत्याधुनिक मशीन और तकनीक के द्वारा ईलाज

CHAMBER

SKYLINE - 4006, 4th Floor, Kadru, Opp. Dr. Lal's Hospital, Ranchi
Contact No. : 9199533383, 7903835453
Time : 9 am to 2 pm & 4 pm to 8 pm
Sunday : 9 am to 2 pm
E-mail : vaibhav.kashyap2011@gmail.com

